

C

శ్రీమహాకవి
మైత్రేయ

ఇంద్రనీలయా

విద్వాన్ విశ్వం

అ. 6

ప్రజా శక్తి ప్రచురణాలయం : బెజవాడ

CI



ఇంద్రోనేషియా

విద్వాన్ - విశ్వం.

ప్రజాశక్తి ప్రచురణాలయం

: బెజవాడ :

అ రణా లు

ప్రజాశక్తి ప్రెస్ - బెజవాడ

కె. 13/సి. 2000 కాపీలు 20-'1-46

26/11

శ్రీమద్భక్త
సంఘం
అధ్యక్షులు
గౌరవం

1. ప్రస్తావన

డచ్చి సామ్రాజ్యతత్వం క్రింద నాలుగు శతాబ్దాలు నానాబాధలు పడిన లిగిపోయింది ఇండోనేషియా. జపాను ఫాసిస్టు దురాక్రమణదారులు దాడి చేసేసరికి అంతవరకు ప్రజలను పీల్చి పిప్పిచేస్తున్న డచ్చిసామ్రాజ్యవాదులు తోకముడిచారు. అందుచే ఫాసిస్టు కఱకు రక్కసుల కోటల్లో చిక్కి ఇండోనేషియా దారుణకృత్యాలకు గురిఅయింది.

వీటన్నిటికీ ఇండోనేషియా ప్రజ స్వస్తిచెప్పదలచుకుంది. ప్రజానాయకులైన డాక్టర్ సోకర్నో, హట్నాల ఆధ్వర్యంక్రింద ప్రజలందరూ సంఘటితులయ్యారు. జపాను రాక్షసులను తరిమివేశారు. స్వతంత్రాన్ని ప్రకటించారు.

యధాప్రకారం తిరిగి ఇండోనేషియాను, తన వలసరాజ్యంగా చేసుకొని పీడిస్తామని డచ్చి సామ్రాజ్యవాదులు తలచారు. బ్రిటిష్ సామ్రాజ్యవాదుల సహాయంతో ప్రజాస్వాతంత్ర్య పోరాటాన్ని విచ్ఛిన్నం చేసేందుకు తమ పశుబలాన్ని ఉపయోగించసాగారు. భారతదేశ ప్రజానీకం, తమ తోడి ప్రజల స్వతంత్ర పోరాటానికి సానుభూతిని ప్రకటించింది. బ్రిటన్ భారతసేనలను ఇండోనేషియా స్వతంత్ర పైనికులపై ఉపయోగించడం తీవ్రంగా ఖండించింది.

అయినా సామ్రాజ్యవాదులు తమ దుర్జయాలనింకా ఆపలేదు

ఇండోనేషియా స్వతంత్ర పోరాటమింకా నడుస్తూంది ప్రజలు ఉద్యమాగ్నిలో ఉక్కుదేరి స్వతంత్రం సాధించేందుకు స్థిరనిశ్చయమై ఉన్నారు. వారి పోరాటం విజయవంతం కావడం అసలు సామ్రాజ్యతత్వానికే పెద్ద దెబ్బ. కాబట్టే భారత ప్రజలు ఇండోనేషియా స్వతంత్ర పోరాటంపై అత్యంత సహకార సానుభూతులను ప్రకటిస్తున్నారు.

నేహూ తాత్కాలిక ప్రభుత్వం, ఇండోనేషియా రిపబ్లిక్కును ఆచరణలో గుర్తిస్తున్నామని ప్రకటించింది. అక్కడ దుర్వినియోగ పడుతున్న భారతసేనను వెనక్కి పిలిపిస్తానని ప్రకటించింది.

ఈ ప్రకటనలను అమలుజరపాలి. వెంటనే మన సోదర ప్రజా స్వామిక ప్రభుత్వంతో స్నేహ సంబంధాలు పెట్టుకోవాలి. అక్కడ బ్రిటిష్ సామ్రాజ్యవాదుల పెత్తనంక్రింద స్వతంత్రవాదులపై తుపాకులు కాలుస్తున్న పది వేల భారత సేనను వెనక్కురప్పించాలి. అందుకై ప్రతి ప్రజా స్వామ్యవాదీ ఆందోళన చెయ్యాలి.

ఆ ఇండో-సింగ్ ప్రజా పోరాటాన్ని మనం సమగ్రంగా అర్థం చేసుకోవాలి. అప్పుడే మనం బలపరచ గలుగుతాం. ఆ పోరాటాన్ని సంగ్రహంగా వివరించడానికి ఇక్కడ ప్రయత్నిస్తాను.

2. డచ్చి రాక్షస పాలన

జావాలో రెండో శతాబ్దిలో భారతీయులు ప్రవేశించారు. 13 శతాబ్దిలో అరబ్బులు పాదం పెట్టారు. 1509 లో బుడతకీచులు కాలు మోపారు. అనాదిగా చైనీయులక్కడ నివసిస్తూనే ఉన్నారు. 1602 లో స్థాపించిన డచ్చి ఈస్టిండియా కంపెనీ పక్షంగా జాన్ పీటర్సు అనే డచ్చి వాడు జావాలో తాను కల్పించుకొన్నాడు.

జాన్ పీటర్సు ప్రవేశించేప్పటికి జావాలో పశ్చిమం వైపున ఉన్న బాంతం అనే చోట, పోర్చుగీసులు ఒక వర్తకస్థానం ఏర్పరచు కొన్నారు. అప్పటికి జావాలో కేంద్ర ప్రభుత్వంలేదు. చిన్న చిన్న రాజులు దేశ మంతటా నిరంకుశంగా రాజ్యాలేర్పాటుచేసుకొని పాలిస్తున్నారు. వీరుసదా పరస్పర యుద్ధాలతో దేశాన్ని గందరగోళపరుస్తున్నారు. ఈ రాజ్యాలు ముఖ్యంగా మూడుచోట్ల ఉండేవి. వాయవ్య జావాలో చెరిబాన్లో ఒక రాజు, మధ్యజావాలో మాతరం, అనేచోట ఒక రాజు. బాంతంలో ఒకడు.

దేశంలో ముఖ్యమైనవి మూడు జాతులుండేవి. పడమట శుండా నీయులు, దక్షిణంలోను, మధ్యప్రాంతంలోను జావనీయులు, తూర్పున మదురేయులు. ఈ ద్వీపంలో 1 ప్రత్యేక భాషలున్నవి. కాని మొత్తం మీద అందరికీ సామాన్యభాష లాగ్ మలేష్ అనే భాష. ద్వీపమంతా వాడు క్రలో ఉంది. ఈ భాష సుమత్రా దీవినుండి వచ్చినది.

వ్యాపారమంతా అరబ్బుల, చైనీయుల చేతిలో ఉన్నది. ఏకాస్త్రో పోర్చుగీసువారు దొరకబుచ్చు కోగలిగారు. ప్రజల ముఖ్య వృత్తి చేపలు పట్టడం, వ్యవసాయమున్నూ. అరబ్బులు, హిందూ దేశీయులు ప్రవేశపెట్టిన విద్య కేవలం, పాలక, పురోహిత వర్గాలలోనే ఉండి పోయింది.

జాన్ పీటర్స్ జావాదీవిలోఉన్న సహజ సంపత్తిని చూచి మురిసి పోయాడు. ఇదే దొరికితే హాలండుకు కావలసినంత రబ్బరు, తేయాకు సింకోనా, కోకో, మిరియాలు, చక్కెర, ఇనుము, బొగ్గు, సత్తు, బంగారు, వేండి సంపాదించవచ్చు గదా అని ఎలాగో జావాను ఆక్రమించు కోవాలనుకున్నాడు.

1603 లో బటేవియాలో జాన్ పీటర్స్ వర్తకస్థానం స్థాపించాడు. డచ్చిపనివారి రక్షణకంటూ ఒకసేనానివేశం ఏర్పరిచాడు. త్వరలోనే రాజకీయాల్లో జోక్యం తీసుకున్నాడు. శాంతియుతంగా వ్యాపారం ఒరుపు కొనే అవకాశంకోసం ప్రయత్నిస్తున్నానంటూ యుద్ధాలుకూడ మొదలు పెట్టాడు. ఈ యుద్ధాలలో, ఒకటి తర్వాత ఒకడుగా రాజులు నేల పాలయ్యారు.

ఇలా 150 ఏళ్ళలో డచ్చివారు, జావాలో అధిక భాగానికి, మొల్లుకా, పాలెంబాంగు దీవులకు అధిపతులై కూచున్నారు.

1825-30 లో డచ్చివారు సుమత్రావైపు తమరాజ్యం ముందుకు సాగారు. బ్రిటన్ తో డంకలన్ అనే ప్రధాన వ్యవసాయకేంద్రం పుచ్చుకొని, సుమత్రాను పాదాక్రాంతం చేసుకున్నారు. అదేమంత కష్టసాధ్యముగాకూడా కనిపించలేదు.

డచ్చివారిని ఎదుర్కొన్న ఆఖరు రాజు దీపనగర్. ఈ వీర కుమారుని చరిత్రము ఈరోజుకూడ ప్రజలు స్మరించి పులకించి పోతుంటారు. డచ్చి సామ్రాజ్యవాదులీయన్ను మోసంతో పట్టుకున్నారు. డచ్చిసేనాని సంధి సంప్రతింపులకని ఇంటికి రప్పించి తల నరికివేశాడు.

ఆఖరుకు దేశీయుల పాలనక్రింద మిగిలిఉన్న ఆల్జేను 19 శతాబ్ది ఆఖరుకు డచ్చివారు ఆక్రమించుకొన్నారు. డచ్చి నౌకలను దోచుకొనడానికి ప్రయత్నిస్తున్నారని ఆల్జేప్రజలపై అపవాదుమోపి, ఆసాకుతో ఆప్రాంతాన్ని కాజేశారు. ఆల్జేప్రజలు విదేశీయులకు, ముఖ్యంగా టర్కీకి

సాయపడమని విజ్ఞప్తి చేశారు. కాని లాభం లేకపోయింది. అప్పుడు పెద్దరాజ్యాలన్నీ, తమ తమ వలసదేశాలను అదుపాజ్ఞతో ఉంచుకొనేందుకు తీవ్రంగా పనిచేసుకుంటున్నాయి. ఇటీవలసంగతి వారికి అక్కరలేక పోయింది.

అల్లె ఆక్రమణతో డచ్చి ప్రభుత్వం ఇండోనేషియాకు సార్వభౌమత్వం సంపాదించింది. ఇక ఈ వెనకబడిన అమాయక ప్రజలను దేశ సంపద తాము దోచుకొనేందుకు పీలుగా పరిపాలించడానికి డచ్చి సామ్రాజ్యవాదులు పూనుకున్నారు.

దేశీయులపై తమ సభ్యతను బలవంతంగా డచ్చి ప్రభుత్వం రుద్దింది. ద్వంద్వ పరిపాలన ఏర్పరచింది. దేశంలోని జమిందార్ల ద్వారా డచ్చి అధికారులు పాలించసాగారు.

తమకు దాసులుగా పనిచేసేవారి కేమో విలాసమయ జీవితం ప్రసాదించారు మిగత శ్రమజీవులందరు చాలి చాలని తిండితో జీవితావసరాలు కూడ తీరక నానా బాధలకు గురి కావలసివచ్చింది.

పన్నేంద్రేళ్ళు ఇండోనేషియాలో నివసించిన ఒక అమెరికన్ ఇలా వ్రాశాడు : "డచ్చివారు జావాలో ఒకవేపునుండి ప్రవేశించునప్పటికి మానవత్వం పురో దారిగుండా పారిపోయింది." డచ్చివారుంటే తానిక జావాకు పెళ్ళదలచుకోలేదని న్యూయార్కుకు వెళ్ళి ఈ అమెరికన్ తన పరిశ్రమ యజమానులకు చెప్పాడు. 350 ఏళ్ళల్లోను జావాలో డచ్చివారుంటే ఆశియా వాసులకే కాక తమ తోటి తెల్లవారికి కూడ అసహ్యం కల్గింది.

డచ్చిపాలనక్రింద, ఇండోనేషియా ఎంత దురవస్థలో ఉందో ఈ క్రింది అంకెలే విశదంగా తెలియజేస్తాయి.

రాజ్యం గం

డచ్చిరాజు ఏర్పరచిన వైస్రాయి దేశానికంటా సర్వాధికారి. అరనికొక సలహాసంఘం ఉంటుంది. 1942 లో జపానువారు వచ్చేటప్పటికి ఈ సలహా సంఘంలో - ఇద్దరు డచ్చివారు, వైస్రాయి నియమించిన ఇద్దరు ఇండోనేషియన్లు ఉన్నారు. ఈ వైస్రాయే సర్వసేనాని కూడా.

ఇతను నియంతలానే సర్వాధికారాలతో నిరంకుశంగా పరిపాలన సాగిస్తాడు

1917 లో డచ్చివారు ప్రజాస్వామ్య సిద్ధాంతాలను అమలుజరుపు తున్నామంటూ ఓ చట్టం చేశారు. ఇండోనేషియాలో ఒక శాసనసభను - "మాక్ క్ రాడి" ఏర్పరచారు. కాని ఈ సభకు చట్టాలు చేసే అధికారం లేదు. ప్రజల అభిప్రాయాలతో ప్రభుత్వానికి సంబంధం ఏర్పరచడానికి ఈ సభను ఏర్పరచామని ఆ చట్టంతో డచ్చి ప్రభువులు రాయించారు. శాసనాలు చేయలేని శాసనసభ : ఎంత మోసం ! !

ఈ శాసనసభలో 30 ఇండోనేషియన్లు, 25 డచ్చి, 5 గురు మిగత ఆశియావాసులు మొత్తం 60 మంది సభ్యులుంటారు. అందులో 10 డచ్చివారిని, 10 ఇండోనేషియన్లను, 2 ఇతర ఆశియావాసులను, మొత్తం 22 మందిని వైస్రాయి స్వయంగా నామినేట్ చేస్తాడు : మిగతా 38 మంది సంకుచిత పరోక్షఓటింగుపద్ధతిలో ఎన్నుకోబడతారు. ఈ శాసనసభ ఏటా రెండుతూర్లు - ఒకతూరి బడ్జెట్ను ఆమోదించేందుకు, మరొకతూరి మిగత విషయాలను చర్చించేందుకు సమావేశమవుతుంది.

సమస్త ప్రభుత్వశాఖలమీద వైస్రాయిదే ఆధిపత్యం. ఇందులో డచ్చి సి. ఐ. డి శాఖ అతి ప్రధానమైంది. ఈ శాఖ ఉద్యోగులు ప్రతి సభల్లోను పాల్గొంటారు. ఏ సభనైనా అపివేయడానికి, ఏ ఉపన్యాసకునైనా మాట్లాడవద్దని ఆదేశించడానికి వీరికి అధికారం ఉంది.

డచ్చి చట్టాలు ప్రజాస్వామ్యసూత్రాలకు చుక్కెదురు. కార్మికిల సమ్మెను ఉపన్యాసంద్వారా, లేక రచనద్వారా, లేదా చిత్తరువుద్వారా రెచ్చగొట్టారని ఎవరినైనా ప్రభుత్వం భావిస్తేసరి - వానికి అయిదేండ్లు శిక్షగాని, 50 పౌన్ల జరిమానాగాని డచ్చిచట్టప్రకారం విధించవచ్చును.

ప్రజల (అంటే ప్రభుత్వమనేగా) శాంతికిభంగకారులని ప్రభుత్వం ఎవరినైనా భావిస్తే, అలాంటివారిని ఒక ప్రత్యేక ప్రదేశానికి ప్రవాసంపడానికి మరోచట్టం అవకాశంకల్పిస్తుంది. ఈ ప్రవాసానికి కాలపరిమితి కూడ లేదు. ఈ శిక్షచెప్పడానికి ఏకోర్టునిబంధనల ప్రకారంకూడ విచారణజరగ వలసిన అక్కరలేదు.

ఇండోనేషియా రాజకీయభైదీలను ఉంచేందుకు, రెండుకాంపు

లనుడచ్చి ప్రభుత్వం ఏర్పరచింది. డిగోనదిపై తీరంలో డచ్చిన్యూగిసీ లోని తనమర, తనటింగి అనే ఊళ్ళలో ఈ కాంపులున్నవి. ఈ కాంపుల్లో 1931 లో 1,321 ఇండోనేషియన్ రాజకీయ ఖైదీలున్నారు. 1932 లో 842; 1933 లో 636; 1934 లో 631; 1935 లో 646; 1936 లో 697; 1937 లో 699; 1938 లో 606; 1939 లో 627 - ఈ కాంపుల్లో ఉన్నారు. అంటే ఈ కాంపుకు వెళ్ళిన ఏ రాజకీయ ఖైదీకూడ వెనక్కు రావడమనేది లేదు. ఆ పచ్చికబయళ్ళలో పడి చావ వలసిందే. ఆఖరుకు మృత ఖైదీకి సోదర ఖైదీలు అంత్యసంస్కారాలు చేయాలనుకున్నా నేరమే.

మొన్నటి యుద్ధంలో హోలండ్రియాను విమోచనంచేస్తూ, ఆస్ట్రేలి యన్లు ఈ ఖైదీలలో చాలమందిని విడుదల చేశారు. పదిహేడేళ్ళు వారి జీవితాలు ఆచావుకాంపుల్లో నేలపాలయ్యాయి. విడుదలవుతూనే వారందరు జపాను వ్యతిరేకియుద్ధంలో అత్యుత్సాహంతో పనిచేశారు. కాని తిరిగి ఆ ఖైదీలను డచ్చివారు తిరిగి అప్పగించమన్నారు. ఆస్ట్రేలియన్లు తిరిగి పంపించిపేయగా, ఆ రాజకీయ ఖైదీలను ఆ కాంపులకే పంపుతున్నారని ఇప్పుడు వార్తలు వస్తున్నవి అందుకే ఇండోనేషియన్లు నేడీ నినాద మిస్తున్నారు. "తిరిగి వలసదేశం కావడంకన్నా నరకానికి వెళ్ళడం మేలు"

యూరపియన్లను విచారి చే కోర్టులు వేరుగా ఉన్నవి. ఈ కోర్టులకు అధికారాలు చక్కవ. ఇండోనేషియన్లను విచారించే కోర్టులు వేరు. వీనికి దిక్కులేనన్ని అధికారాలున్నాయి.

1878 చట్టప్రకారం, డచ్చివారియెడ అమర్యాదగా ప్రవర్తించినా ఇండోనేషియన్లకు శిక్ష విధించవచ్చు డచ్చివానిని డచ్చి భాషలో మాట్లాడించడంకూడ అమర్యాదే. ఆ నేరానికి మూడేండ్ల శిక్ష, కొరడా దెబ్బలు విధించవచ్చు.

డచ్చిన్యాయస్థానంముందు ఆశియావాసి నిలుచోరాదు ఓ పెదురు చాపమీద కూలబడాలి. 1926 లో ఒక చైనీయుడు అలా కూచో నిరాకరించినందుకు కొరడా దెబ్బలు తినవలసి వచ్చింది.

వందేండ్ల క్రితంవరకు డచ్చివాని కెదురుగా ఆశియావాసి దారిలో వెళ్ళడానికి సాహసించేవాడుకాదు. ఇలాంటిచట్టం లేకన్నా, 1942 లో

జపానువారువచ్చేదాకా ఏ స్థాయికి చెందినవాడైనా డచ్చివానికి ముందు దారివిడవాలని ప్రభుత్వం ప్రజలకు సలహా ఇస్తుంది.

స హ జ స ం ప ద

గత పది సంవత్సరాలు సగటున లెక్కలేస్తే, ఇండోనేషియా నుండి హాలెండుకు సగటున ఏటా 3 కోట్ల 20 లక్షల పౌన్ల ఆదాయం వెడుతుంది. 1939 లో మొత్తం ఎగుమతుల్లో 61 % హాలెండుకు వెళ్ళింది. దేశీయ సహజసంపదలో అత్యున్నత వర్గానికి ఇండోనేషియా చెందుతుంది. ప్రపంచం యావత్తు మిరియాల ఉత్పత్తిలో నూటికి 92 వంతులు ఈదేశంలో పండుతుంది. ప్రపంచంమొత్తం సింకోనాలో 91.1 % ఇసుము అల్యూమినిం ఆక్సైడస్గల బాక్సైట్ అనే రోహం ప్రపంచోత్పత్తిలో 80 వంతులు ఇండోనేషియాదే.

అలాగే ప్రపంచం మొత్తం ఉత్పత్తిలో కాపర్ 77%; తేయాకు 19%; కోకో 29%; సత్తు 20%; నార 33%; చక్కెర 5%; నూనె 2.5%. తగినంత బంగారు, వెండి ఇండోనేషియాలో చిక్కుతుంది.

1940 లో ఇండోనేషియా 7,934,000 టన్నులు క్రూడాయిల్ ఉత్పత్తి చేసింది. అంటే నూనె ఉత్పత్తిచేసే దేశాల్లో అయిదోస్థానం ఆక్రమించింది.

వ్యవసాయ పదార్థాల ఎగుమతిలో నూటికి 69 3 పాళ్ళు డచ్చి వారి అధికారంక్రిందఉన్న పొలాల్లోనే పండేవి. ఎగుమతయే చక్కెరలో 99.4 పాళ్ళు, తేయాకు 81.9 పాళ్ళు డచ్చివారి పొలాల్లోనే పండేవి. కొబ్బరి, కాపర్ మాత్రం దేశీయులు పండించేవారు.

దేశీయుల చేతిలోఉన్న 30.7 పాళ్ళు ఉత్పత్తికూడా ఇండోనేషి యన్లు తమ కిష్టంవచ్చినట్లు ఎగుమతిచేసుకో వీలులేదు విదేశ గుత్త వ్యాపారులు ఎగుమతి వ్యాపారమంతా చేతనుంచుకొన్నందువల్ల, వారు చెప్పిన ధరలకు అమ్ముకోవలసి వచ్చేది.

1940లో ఇండోనేషియా నుండి ఎగుమతులు 881,913,000 పౌలు, దిగుమతులు 437,678,000 పౌలు. అంటే ఎగుమతుల్లో సగం మాత్రమే దిగుమతయ్యేవి. అందులోను దిగుమతులు ఎక్కువ భాగం యూరపియన్ల కోసమే.

ఆస్ట్రేలియా కమ్యూనిస్టుపార్టీ కార్యదర్శి డిక్సన్ వ్రాసిన వ్యాసంలో యుద్ధానికి ముందు సంవత్సరం, ఇండోనేషియా 22 కోట్ల 50 లక్షల పౌన్ల వస్తువులు ఎగుమతి చేసిందనీ, 12 కోట్ల 50 లక్షలు పౌన్లు దిగుమతి చేసుకుందని తెలిపాడు. 1938-39 లో ఆస్ట్రేలియా 11 కోట్ల 40 లక్షల పౌన్ల వెలగల వస్తువులు దిగుమతి చేసుకుంది. ఆస్ట్రేలియా జనాభా కన్నా ఇండోనేషియా జనాభా పదింతలెక్కువ మరి.

జ నా భా

1939 లో జనసంఖ్య లెక్కలు తీసుకున్నారు. దాని ప్రకారం ఇండోనేషియా మొత్తం జనాభా 6 కోట్ల 7 లక్షల 27 వేలు, ఇందులో 5 కోట్ల 91 లక్షల 38 వేలు ఇండోనేషియన్లు, 240000 మంది యూరపియన్లు, 123,000 చైనావారు, 116,000 మంది ఇతర ఆశియా వాసులు.

ఆశియా వాసులకు లేని ప్రత్యేక హక్కులు యూరపియన్లకున్నాయి. ఫార్మసీలు పెట్టుకునే హక్కు ఆశియా వాసులకు లేదు. డచ్చివారు జపాన్ జాతికి మాత్రం యూరపియన్లకున్న సౌకర్యాలన్నీ ఇచ్చారు. వస్తూ పోతూ ఉన్న ఆశియా వాసులు, యూరపియన్ల స్థాయిని పొంద వీలుంది. కాని అందుకు కొంత తతంగముంది. ముగ్గురు యూరపియన్లు ఇతనితో సమాన హోదాతో వ్యవహరిస్తున్నట్టు సర్టిఫికేట్లివ్వాలి. అందుతో పాటు వెయ్యి గల్డెన్ల ఫీజు అచ్చుకోవాలి. (గల్డెన్ అంటే రు 1-12-0,

మొత్తం రెండు లక్షల 40 వేల మంది యూరపియన్లలో, రెండు లక్షల 8 వేలమంది డచ్చివారే. (ఇందులో యురేషియన్లున్నారు. వీరికీ డచ్చివారికున్న ప్రత్యేక సౌకర్యాలన్నీ ఉన్నాయి.) 7195 మంది జపానువారు, 7,397 మంది జర్మన్లు, 2,414 ఇంగ్లీషువారు, 790 స్విస్, 643 అమెరికన్లు, 214 ఫ్రెంచి, 282 ఫిలిప్పైన్లు, 238 రష్యన్లు, 186 ఇటాలియన్లు 132 పోలెండ్వారు, 130 టర్క్లవారు, 127 మంది జెక్కులు, 110 హంగేరియన్లు. 9947 మంది యూరపియను స్థాయికి చెందిన ఇండోనేషియన్లు దేశంలో నివసిస్తున్నారు

చడువు సాములు

మొత్తం జనాభా 6 కోట్ల 7 లక్షల 27 మందిలో 4,296,579

మందికి చదువువచ్చు. ఇందులో ఇంకొంత వివరంగా చూదాం : ఆ చదువు వచ్చినవారిలో ఇండోనేషియన్లు 37,46,000 మంది. అంటే జనాభాలో నూటికి 6.4 వంతుమాత్రం. మరి యూరపియన్లుమట్టుకు నూటికి 75.2 వంతులు అక్షరాస్యులే; చైనీయులు నూటికి 28.9 వంతులు చదువు వచ్చినవారు. మిగత ఆశియావాసుల్లో 22.4% పాళ్ళు చదువుకున్నవారు ఇవన్నీ మొత్తం లెక్కవేస్తే దేశం జనాభాలో నూటికి ఏడుగురికి మాత్రం చదువు వచ్చునన్నమాట.

1939 లో ప్రతి పదకొండుమంది బాలబాలికలకు ఒకరు మాత్రం బడికి వెళుతున్నారు మొత్తం విద్యాశాఖకు ప్రభుత్వం జనాభాలో తలకు 8 అక్షాయిమాత్రం వెచ్చిస్తువచ్చింది.

ఇండోనేషియన్లకు విధిగా చదువుకోవాలన్న నియమం లేదుకాని, అక్కడున్న డచ్చి పిల్లలకుమాత్రం చదువు విధిగా ఉచితంగా చెప్పే ఏర్పాట్లున్నవి. ఇండోనేషియన్ బాలబాలికలు బడికి వెళ్ళాలంటే డచ్చి ఉద్యోగులు ముందుగా వారి తలిదండ్రుల రాజకీయాభిప్రాయాలు తెలుసుకొని ఫర్వాలేదని సర్టిఫికేట్ యివ్వాలి. ఎంతో జీతం యిచ్చుకుంటే, ఆ సర్టిఫికేట్ ఉంటే అప్పుడుమట్టుకే ఇండోనేషియా విద్యార్థులను సెకండరీగ్రేడు స్కూళ్ళలో చేర్చుకుంటారు.

ఆదాయంలో భాగాలు

900 గల్లన్లు (1.675 రూ) ఏటా ఆదాయంకన్నా మించితే ఆదాయపున్ను విధిస్తారు ఇంతకులోపడి ఎంత సంపాదించినాసరే, తేయాకుతోటల్లో దినానికి 0-14-0 కూలి. తెచ్చే ఖాళితోబాటు తనకు వచ్చే అసలు జీతంలో నూటికి నాలుగు రూపాయలు ప్రభుత్వానికి పన్ను కట్టాలి.

డచ్చి ప్రభుత్వం నియమించిన హెన్డార్ కమిషన్ నివేదిక ప్రకారము 1939 లో సగటు ఇండోనేషియన్ ఆదాయం దినానికి తలకు 9 పైసలు.

1939 లో మొత్తం ఆరుకోట్ల ఇండోనేషియన్లలో 36 వేలమంది మాత్రం ఆదాయపున్ను చెల్లిస్తున్నారు. మరి 2 లక్షల 40 వేలమంది యూరపియన్లలో 70,625 మంది ఆదాయపున్ను చెల్లిస్తున్నారు అంటే

ఇండోనేషియన్లు నూటికి 3.05% మాత్రం 1,675 రూపాయలకు పైన ఆదాయం వచ్చేవారున్నారు యూరపియన్లలో నూటికి 32 మంది పెద్ద ఆదాయాలు వచ్చేవారున్నారు అన్నమాట.

ఇంకా అంతకన్నా ఎంతెంత ఆదాయం ఎవరెవరికి వస్తున్నదో వివరంగా చూదాం. 1939 సం॥ లెక్కల ప్రకారం ఈ క్రింది విధంగా తేలుతుంది.

గ్రూపులు	ఇండోనేషియన్లు	యూరపియన్లు	మిగత ఆశియా
60,000 - 1,80,000	2	72	22
గల్లన్లు ఏటా ఆదాయం			
వచ్చేవారు			
30,000 - 60,000	8	400	97
గల్లన్లు ఏటా ఆదాయం			
12,000 - 30,000	140	3,924	699
6,000 - 12,000	577	13,135	2,298
3,000 - 6,000	3,667	22,208	7,320
1,200 - 3,000	9,990	25,742	26,897
900 - 1,200	19,621	5,931	10,241

ఈ పట్టికను బట్టి చూస్తే అధికలాభాలు గడిస్తున్నవారు యూరపియన్లని తేటతెల్లమవుతుంది.

మత పక్షపాతం

కాథలిక్ ప్రొటెస్టాంట్లు క్రైస్తవ మిషన్లకు ఇండోనేషియాలో పెద్ద మొత్తాలను ప్రభుత్వం ఇస్తూ వచ్చింది. ఇంకే ఇతర మతసంస్థలకు ఈ సహాయం ఇవ్వడం లేదు.

మొత్తం ఇండోనేషియాలో మత సంఖ్య 5 కోట్ల 80 లక్షల ముస్లిములు; 20 లక్షల క్రైస్తవులు; 30 లక్షల పరాన్లు; 12½ లక్షల హిందువులు (ఒక ద్వీపంలో) ఉన్నారు.

ఇండోనేషియన్లలో కేవలం 25,608 మందికి మాత్రమే (మొత్తం జనాభా 59,138,000) రేడియోలున్నట్లు 1939 లెక్కలు తెలుపుతున్నవి. మరి రెండు లక్షల 40 వేలమంది యూరపియన్లలో 45,039 మందికి

రేడియోలున్నవి. పైగా ఆశియావాసులు రాత్రి 11 గంటలకు సరిగ్గా రేడియోలు మూసిపెట్టాలి.

ప్రజా సౌకర్యాలు

మొత్తం జనాభాకంటటికి 603 మంది డాక్టర్లు, 157 మంది దంత వైద్యులు, 104 ఫార్మసీలు, 280 మందులషాపులు ఉన్నవి. వెయ్యికి ఏటా 28% చొప్పున పుట్టుకలున్న ఆ దేశంలో, కేవలం 109 మంది ప్రభుత్వ మంత్రసానులు మాత్రమున్నారు. 116 మంది మంత్రసానులు మునిసిపల్ కౌన్సిళ్ళక్రింద, 476 మంది స్వంతంగా పనిచేసేవారు ఉన్నారు.

ఇక మందులషాపులు కేవలం యూరపియన్లు మాత్రమే నడుపుతారు. వారు రాత్రి 11 దాటితే ఆశియావారికి ఏమందూ ఇవ్వరు. అప్పుడు మందు కావాలంటే యూరపియన్ డాక్టర్ సర్టిఫికేట్టుండాలి. మరి ఆ డాక్టరు ఒక్కతూరి ఇంటికిరావాలంటే 50-100 గల్డెన్లు ఇవ్వాలి కాబట్టి ఏ పెద్ద డబ్బుగలవారికో తప్ప ఈ సౌకర్యంకూడ దొరకదు.

డచ్చి సామ్రాజ్యవాదుల రాక్షస పాలన క్రింద, ఇండోనేషియా అంత దుస్థితిలో ఉండో ఇంతవరకు చూపిన లెక్కలద్వారా మనకు అవగత మవుతుంది.

3. నవయుగోదయం

డచ్చివారిస్థానే ఇండోనేషియాను, జపాను 1942 మార్చి 8 వ తేదీ ఆక్రమించింది. డచ్చివాలు అత్రత్యాగంచేసి 'జితోస్మి' అన్నారు. బేషరతుగా లొంగిపోయారు. డచ్చి పైనికులు ఒక్కతుపాకి పేల్చలేదు. కొందరు చిన్న చిన్న మిలటరీ ఉద్యోగులే ఈకార్యక్రమం సాగించారు. డచ్చియుద్ధనాయకులంతా అప్పుడే దేశంవదిలి బ్రదుకు జీవుడా అని వెన్నిచ్చి పారిపోయారు.

ఇలాగే, ఇండోనేషియాలో ఏర్పడిన డచ్చిసామ్రాజ్యం అంతమయింది.

కాని తమకు డచ్చివారు పూర్వంచూపిన సౌకర్యాలను జ్ఞాపక ముంచుకొని, జపానువారూ డచ్చివారికి కొన్నిసౌకర్యాలిచ్చారు డచ్చి పౌరులను స్థానభ్రష్టులను చెయ్యలేదు. వారికున్న యురపియన్లకున్న ప్రత్యేక హక్కులలాగే ఉంచారు. చాలమంది డచ్చివారిని గౌరవజపాను పౌరులుగా అంగీకరించారు.

ఇదంతా చూచి ఇండోనేషియన్లు అసహ్యించుకున్నారు. ప్రారంభంలోనేమో ఇండోనేషియన్లుకూడా జపానుతో సహకరించారు. కాని అదివేరు. ఆశియా ఆశియా వాసులకే అన్న జపాను నినాదం వారిని ఆకర్షించింది. కాని జపానుతో సహకరిస్తున్న డచ్చివారు కేవలం తమ స్వార్థంకోసమే అలాచేశారు. డచ్చి శ్రీలు కూడ బహిరంగంగా జపాను ఉద్యోగులతో సరస సల్లాపాలు జరిపారు.

హాలండును జర్మనులు ఆక్రమించినపుడు, ఇండోనేషియన్లు దీపావళి ఉత్సవాలు జరిపారు. డచ్చి పోలీసులకు వారు భయపడలేదు ఆశియా ఆశియావాసులకే అన్న జపాను నినాదం శ్రావ్యంగా వినిపించింది ఎంతోఆశనురేకెత్తించింది స్వతంత్ర సాధనకు జపాను సానుభూతి చూపుతుందని కలలు గన్నారు. కాబట్టే మార్చి 8 (1945) జపాను సేనలు రాగానే తమ దాస్య పిమోచకులని ఇండోనేషియా ప్రజలు భావించారు.

త్వరలోనే వారు నిరాశాహతులయ్యారు. జపాను మరో కొత్త రంగు విధేదం తీసుకొనివచ్చింది తెల్ల నల్ల విధేదంకాదిది. జపాను వారికంటె మిగతా అన్నిరంగులవారూ వారికి తక్కువే

జపాను ఆక్రమణరోజుల్లో, ఎన్నో షాపులు, హోటళ్ళు, భోజనశాలలు జపానేరరులకు ప్రవేశం నిషేధించాయి. డచ్చివారుమాత్రం గౌరవాతిథులుగా వెడుతూనే ఉన్నారు. జపానువారికోసమని కొన్ని ఆహారపదార్థాలు ప్రత్యేకం రిజర్వుచేసేవారు.

జపానుసైనికులు, డచ్చివారిని మర్యాదగా చూసేవారుకాని, ఇండోనేషియన్లను అతి నీచంగా చూచారు. కొందరిని అనవసరంగా కొట్టేవారు. ఎదిరిస్తే రాజద్రోహం.

జపానువారు యుద్ధకార్యల్లో వేలమంది ఇండోనేషియన్లతో పని చేయించారు. జీవిత ప్రమాణం మూడంతలకుపైగా మించినా జీతాలు

మరీ అధ్వాన్నంగా యిచ్చేవారు. ఎందరో చాలీ చాలని కూలితో, రోగాలతో దిక్కులేని చావుచచ్చారు. ఉన్న డాక్టర్లందరిని జపాన్ సైనిక వైద్యాలయాలకు పిలుచుకొని పోయింది.

మంచిరకం దుస్తులన్నీ జపానువారివీ డచ్చివారివీనీ -మరొకరి కవి అందుబాటులోలేవు. డచ్చి స్త్రీలు జపాను జరీవలువల్లో తళతళ మెరిశారు.

ఏది చూచినా జపాను మాయమవుతుంది. కావి ఇండోనేషియా సహకారం తమకు కావాలంటే, జాతీయభావం పెంపొందించాలని జపాన్ వారసుకున్నారు అయినా ఆ జాతీయత మరీ పెంపొందితే అసలు తమ ఉనికికే ఊనం వస్తుంది.. కాబట్టి అటూ యిటూ కాని మధ్యమార్గంలో జపాను ఉద్యోగులు ప్రవర్తించసాగారు. త్వరలోనే జపానువారిపై తమ కున్న విశ్వాసం పూర్తిగా ఇండోనేషియన్లు వదులుకొన్నారు.

జపాను ఆక్రమణ, ఇండోనేషియన్ల దృష్టిలో కేవలం యజమానుల మార్పు మాత్రమే. ఏ యజమాని పరమ దుర్మార్గుడు అని చెప్పడం కూడ కష్టం బహిరంగంగా తిరుగుబాటు చేయడానికి కొందరు జంకారు. కొందరు సమయంకోసం వేచి ఉన్నారు అయినప్పటికీ రహస్యంగా జపాను వ్యతిరేక ఉద్యమం బాగా పెరిగింది. కొండల్లో కమ్యూనిస్టుల నాయకత్వంక్రింద గెరిల్లాసైన్యం తయారయింది. వీధుల్లో జపాన్ సైనికుల ఎదుటే ప్రజలు గుమిగూడి, ప్రజానాయకుల కార్యక్రమంగూర్చి సంభాషించుకొనేవారు. లండన్ టైమ్సువంటి కన్సర్వేటివ్ పత్రిక విలే బరికూడ “జపాన్ ఆక్రమణ కాలంలో జాతీయ ఉద్యమం బ్రహ్మాండముగా విజృంభించింది.” (అక్టోబరు 10, 1945) అని చెప్పాడు.

1943 ఏప్రిల్ లో-జులై లో జపానువ్యతిరేకోద్యమం బహిరంగంగా విజృంభించింది. దేశమంతటా తిరుగుబాటులు చెలరేగాయి. ఈ ఉద్యమం 1944 ఏప్రిల్ లో ఉచ్చస్థితికి వచ్చింది. అప్పుడు డచ్చికి అనుకూలంగా కుట్ర సాగించారని పేరుపెట్టి జపానువారు 2000 మందిని ఉరితీశారు.

జపాను ఉద్యోగులు ఇండోనేషియాలోని వివిధ వర్గప్రజల్లోను విద్వేషాన్ని రెచ్చగొట్టారు. ఒక్క పేరుకెక్కిన క్వీన్స్ లింగు (దేశద్రోహి) కూడ ఇండోనేషియాలో కనిపించలేదని లండన్ టైమ్సు పత్రిక 1944

మార్చిలో వ్రాసింది. ఇండొనేషియా ప్రజలకు సైనిక తర్ఫీదునిస్తే, వారు జపానుజీవితాలకే ముప్పు తేవడం మొదలెట్టారు.

జపాను వ్యతిరేకోద్యమాన్ని రహస్యంగా నిర్మిస్తున్నవారిలో ముఖ్యులు డాక్టరు సోకర్నో డాక్టరు హట్టా అనేవారు మిగతావారిలాగే జపాను తొలుత వచ్చినప్పుడు సోకర్నో కాస్త ఆశపడ్డా. చ్వోలో అది పొరపాటని గ్రహించాడు ఆయన జపానువారికలా ఎదుట చెప్పలేదు. కాని, రహస్యంగా ప్రజాఉద్యమాన్ని బలపరుస్తూ వచ్చాడు.

జపాను పెరల్ హార్బర్ పై దాడిచేసినప్పుడు, డాక్టరు హట్టా అంబోయినాదగ్గర బండోనీరాలో నిర్బంధితుడై ఉన్నాడు. అక్కడనుండే ఆయన ఇండొనేషియన్లను హెచ్చరిస్తూ ఒకజాబు రాశాడు. జపాను దేశాన్ని దోచుకొనేందుకే వస్తున్నదన్నాడు.. బోసుమార్గం అనుసరించ వద్దన్నాడు. “భారత దేశంలో నెహ్రూను ఆదర్శంగా తీసుకొండి. ఆయనెప్పుడూ సామ్రాజ్యతత్వ వ్యతిరేకి-కాని ఎన్నడూ ఫాసిస్టుల నాజీల సాయాన్ని అపేక్షించలేదు అనిహట్టా వ్రాసాడు

ఏమైనా, జపాను చుర్రాక్రమణవల్ల, ఇండొనేషియా ప్రజల్లో ఐక్యత చేకూరింది. అసంతృప్తి స్వతంత్రకాంక్ష మేరమీరింది. సమయం కోసం ఇండొనేషియా ప్రజలు చాలకాలం చాచుకో వలసి వచ్చింది. అచిరకాల వాంఛితం సమీపించింది. డచ్చివారు జైళ్ళలో ఉన్నారు. అక్కడ బోకియోలో మికాడో శరణన్నాడు అప్పుడు ఇండొనేషియన్లు ఆగస్టు 17, 1945 న తమ స్వతంత్రం ప్రకటించారు. జపాను సైనికులను బంధించి నిరాయుధులను చేయసాగారు.

జగర్తాలో ఇండొనేషియా రిపబ్లిక్ నెలకొల్పారు. 350 ఏళ్ళ నుండి కంటున్న కలలు నిజమయ్యాయి. ఇండొనేషియా రక్షకభటులు వీధుల్లో సంచరించారు. జపాను సైనికులు తలవంచుకొని పారిపోయారు. జపాన్ ఆక్రమణ సమయంలో కొన్ని బలసిన డచ్చివారు యూరపియన్ దేశాల సాయం కోరారు.


స్వతంత్ర రాజ్యాంగాన్ని ఒక వారం రోజులు వీధుల్లో గోడలపై ప్రకటించారు. మిగిలిన జపాను సేనలను నిరాయుధులనుగా చేయసాగారు. దీనితో ఇండొనేషియన్లు ఆనందంతో ఉప్పొంగి పోయారు.



షా రీ ర్

ఇండొనేషియన్ రిపబ్లిక్ ప్రధాని

ముఖచిత్రం : వెదురు ఈతెలరోనే స్వాతంత్ర్య పోరాటం జరుపుతూన్న
ఇండొనేషియా విప్లవ వీరుల సమావేశం.



ఇండొనేషియా రిపబ్లిక్ స్వతంత్ర ప్రధమ వారి కోత్తపంలో
షారిర్ ఉపన్యసింతున్న దృశ్యం

వి

వి

కాని, డచ్చివారికి సాయంవచ్చింది. ఇండియన్ సేనాదళాధిపతి మల్లబీ వచ్చాడు ఇండొనేషియన్లపై బ్రిటన్ తలపడింది. కారణ మేమిటి? ఇండొనేషియా విప్లవకారులే నిరాయుధులచేసివేసిన జపాను సేనలను నిరాయుధులచేయడానికే వచ్చామని బ్రిటిష్ వారన్నారు.

పోరాటం తీవ్రమైంది. బ్రిటన్ బహిరంగంగా ఇలా పోరాటానికి దిగకముందే వారి ఉద్దేశాలు బయటపడ్డాయి. జపాన్ కాంపులనుండి విడుదలయిన డచ్చి సైనికులకు బ్రిటన్ శిక్షణ ఇస్తున్నట్లు ఒక బ్రిటిష్ యుద్ధ ఖైదీచెప్పాడు. అక్టోబరు కల్లా (1945) పదివేల మంది డచ్చి సైనికులను, అడవుల్లో యుద్ధం చేసేందుకు ప్రత్యేక శిక్షణనిచ్చి, ఇండొనేషియాకు బ్రిటన్ పంపింది.

బ్రిటిష్ అధికారులు ఇండొనేషియాలో ప్రనేశిస్తునే డాక్టర్ సోకర్నో ఫిర్యాదుచేశాడు బ్రిటిష్ సైనిక దుస్తులలోఉంటే నమ్మడం కష్టమని, డచ్చిసైనికులను బ్రిటిష్ దుస్తులతో తెస్తున్నారని బ్రిటిష్ సేనాధికారులకు చెప్పాడు.

నవంబరులో బటేవియాలో దిగిన బ్రిటిష్ సైనిక దుస్తులున్న వారిలో ఇద్దరు డచ్చి మలేభాషలు వచ్చిన వారని, ఇంకో యిద్దరు డచ్చి మాత్రమే వచ్చిన వారని, మరిద్దరు ఇంగ్లీషువారిని ఒక అమెరికన్ చెప్పాడు.

“మాకు బ్రిటన్ తో పోరాడాలని లేదు. కాని మీతో పోరాడు తున్నవా రెవరో మాకు తెలియాలి” అని సోకర్నో బ్రిటిష్ అధికారులకు చెప్పాడు.

కేవలం జపాన్ సైనికులను నిరాయుధులను జేసేందుకే వస్తున్నామని పేరుచెప్పి. బ్రిటన్ డచ్చి సామ్రాజ్యవాదులను వెనకవేసుకొని, ఇండొనేషియా స్వతంత్ర పోరాటాన్ని పశుబలంతో విచ్ఛిన్నం చేయదలచుకుంది.

4. స్వతంత్ర పోరాటం

ఇండోనేషియాలో తొట్టతొలుత ప్రజా ఉద్యమానికి నాందీ చేసిన వాడు ఒక రిఘైర్డు గవర్నమెంటు డాక్టరు ఒక పాత గుడిసెలో ఇండోనేషియా మేధావులను కొందరిని చేర్చి ఆ డాక్టరు బోధించాడు. కేవలం డచ్చిని తిడితే లాభంలేదని, ప్రజల అవిద్య, అజ్ఞానాలను రూపుమాపడం కోసం తొలుత ప్రయత్నించాలన్నాడు.

మొట్టమొదట ప్రజాపక్షం “బుడిఉటామా”- అన్న పేరుతో 1908 లో స్థాపింపబడింది. ఆమ్స్టర్ డామ్ విశ్వవిద్యాలయంలో పట్టభద్రులై వచ్చినవారు చాలమంది అందులో చేరారు. ఆ పార్టీకిరెండు ఆశయాలు ప్రకటించింది ఇండోనేషియన్లందరికీ ఉచితవిద్య కావాలి: కార్మికులకు జీతాలు హెచ్చించాలి. 1910 కల్లా ఈ పార్టీలో 10,000 సభ్యులు, 20 వేలమంది సానుభూతిపరులు తయారయ్యారు. ఈ పార్టీ వ్యవసాయ కూలీలలోకి బాగా వ్యాపించింది. 1911 లో గ్రామాల్లో దీని బలం అత్యధికంగా పెరిగింది. పగలల్లా డచ్చి తేయాకుతోటల్లో పని చేసి, రాత్రిళ్ళు వ్యవసాయ కూలీలందరూ ఒకచోట చేరి, బహిర్య విద్యార్థి ఒకతను చెప్పే మాటలు వినేవారు ప్రత్యేకంగా వీరుచదువు నేర్చుకునేవారు

1910 లో మరింత తీవ్రఉద్యమం బయలుదేరింది. ‘సారేకత్ - ఇ-ఇస్లాం’ అనే పార్టీ పుట్టింది. దేశభక్తి మతంలో ఒకభాగమని ఈ పార్టీ ఆశయం, మత నినాదాలద్వారా వీరుప్రజలకు బోధించేవారు, ఈ పార్టీ బుడిఉటామ కార్యక్రమాన్ని తన కార్యక్రమంలో చేర్చుకుంది. ఈ పార్టీ వారిని డచ్చి సైనికులు పదేపదే కొట్టేవారు. కొందరు డచ్చి ప్రభుత్వం తనమరా కాంపుకు ప్రవాసం పంపింది.

భారతదేశంలోలాగా ఇండోనేషియాలో ప్రత్యేకం దేశీయపెట్టు బడిదారి వర్గం బలపడలేదు. పరిశ్రమాభివృద్ధి జరగలేదు డచ్చిని మినహాయిస్తే మిగతా పెట్టుబడి పూర్తిగా జపాను, అరబ్బు, చైనా, భారతీయులు మొదలైన వారిచే గాని దేశీయులది లేదు డచ్చివారు సమానంగాచూస్తుండడంవల్లయురేషియన్లుకూడతామూ (మనఆంగ్లోఇండియన్ల వంటిజాతి) ఇండోనేషియా పాలకులమే అనుకునేవారు.

ఇండోనేషియాను తమ సమస్యలను, కార్మికసమస్యలుగా భావించారు. రష్యాలో ఉన్న సమస్యలే తమనుకూడ ఎదుర్కొంటున్నాయని భావించారు. సోవియట్ విప్లవం ఇండోనేషియానకు ఆశాజ్యోతిని చూపించింది. సోవియట్ విప్లవవీరులు తమకు ఆదర్శప్రాయు లను కున్నారు. తమ విప్లవానికి సోవియట్ విప్లవం మేలుబంతిగా నిశ్చయించుకున్నారు.

1913 లో హాలెండు పై రాజభక్తిని ప్రకటించిన 'సాసీకత్ ఇ-ఇస్లాం' రష్యావిప్లవం తర్వాత "సంపూర్ణ స్వతంత్రం మా ఆశయం" అని ప్రకటించింది. ఈ ఆశయం చట్టబద్ధపద్ధతులతో సాధించాలన్నారు. కాని ఆపద్ధతులు అసాధ్యమని రుజువయితే, ప్రజలకోసం, తమ మాతృభూమికోసం, ఎలాంటి త్యాగాలైనా చేస్తామని ఆ పార్టీ ప్రకటించింది. వర్గపోరాటంపై దృష్టిని కేంద్రీకరించింది.

1919 లో బటేవియాలో మొట్టమొదటి ఇండోనేషియా కేంద్ర కార్మిక వ్యవస్థ ఏర్పడింది. దాని శాఖలు దేశమంతటా ఏర్పడినాయి. కార్మికసంస్థలు 'విద్య, హెచ్చుకూలీలు' అనే బుడిఉటమా కార్యక్రమం తీసుకొని పనిచేయసాగారు. కార్మికసంఘాల కోర్కెలను డచ్చి అధికారులు త్రోసిపుచ్చడంతో సమ్మెల వెల్లువలాదేశాన్ని ముంచివేశాయి. అందులో ముఖ్యమైనవి, సెమరాంగు చెరిబన్ - ట్రాం కార్మికుల సమ్మె; సుమత్రా తూర్పుతీరం రైల్వే సమ్మె; సురబయా ముద్రాపకుల సమ్మె; కుట్టుపనివారి సమ్మె; ఆఖరున యూరపియన్ పెట్టుబడి ఎక్కువగల చక్కెర ఫ్యాక్టరీ కార్మికుల సమ్మె -తరంగాలులా వచ్చాయి.

1920 లో ఇండోనేషియా కమ్యూనిస్టుపార్టీ స్థాపితమైంది. ఇండోనేషియాలోని తీవ్ర జాతీయవాదులందరినీ కమ్యూనిస్టులు సమీకరించారు. వివిధ పార్టీలను ఒకచోజేర్చారు. సమ్మెలు అలాగే సాగాయి. 1922 లో ప్రభుత్వ కుదవ ఆంగళ్ళలో (తాకట్టు పెట్టుకొని అప్పిచ్చేవి) జనరల్ సమ్మె వచ్చింది. తిరిగి 1923 లో రైళ్ళు మొదలైన ప్రయాణ సౌకర్యాలన్నీ ఆగిపోయే జనరల్ సమ్మె వచ్చింది వైస్రాయి దమననీతిని ప్రయోగించాడు ప్రజలు సభలు చేయరాదని నిషేధించాడు. కార్మిక సంఘాలలో పనిజేసేవారిని 'తనమరా' 'తనటింగి' కాంపులకు ప్రవాసం పంపుతానన్నాడు.

1923 లో 'సారేకత్ - ఇ - ఇస్లాం' స్థానిక శాఖలన్నిటిలోని కమ్యూనిస్టుల పలుకుబడి బ్రహ్మాండంగా అభివృద్ధిచెందింది. అందుతో గాభరాపడి సా - ఇస్లాంపార్టీ కార్యవర్గంలోని మితవాదులు కమ్యూనిస్టులను తొలగించాలన్నారు అందుతో 'సారేకత్ - ఇ - మేరా' అనే పేర కొత్త సంస్థ ఏర్పడింది. ఈ సంస్థక్రింద కమ్యూనిస్టుపార్టీ దేశంలోని యావత్తు ప్రజానీకాన్ని కూడగట్టుకొని రాగలిగింది.

ఇండోనేషియాలో డచ్చి ప్రభుత్వానికి ఆయువుపట్టు ఎగుమతి వ్యాపారమని కమ్యూనిస్టులు గ్రహించారు. ఆ శాఖలో సమ్మెలు అతి వేగంగా వ్యాపించాయి 1925 లో చాల సమ్మెలు, బ్రహ్మాండమైన ప్రదర్శనలు డచ్చి పరిపాలనా యంత్రాన్ని కదిపివేశాయి. 1926 నవంబరునుండి 1927 జనవరివరకు కమ్యూనిస్టు నాయకత్వంక్రింద ఉన్న దేశభక్తులకు; డచ్చి సేనలకు బహిరంగంగా జావా సుమత్రా దీవులలో ఘర్షణలు జరిగాయి జావాలో యీ విప్లవం ఆరువారాలు జరిగింది. ఆఖరున డచ్చిప్రభుత్వం అతి రాక్షసకృత్యాలకు దిగింది. ప్రజానాయకులను నిర్బంధించింది ఎందరినో న్యూగినిలోని పైశాచికపు క్యాంపులకు పంపివేసింది. కొందరి తల తీయించివేసింది

తిరిగి కమ్యూనిస్టు నాయకత్వంక్రింద ఇండోనేషియా ప్రజలు 1927 మొదటిలో డచ్చి ప్రభుత్వంపై తిరుగుబాటు చేశారు. యుద్ధానికి పూర్వం నడిచిన ఇండోనేషియా స్వతంత్ర సంగ్రామంలో ఈ సంఘటన మహా త్తరమైనది. ఎన్నోచోట్ల ప్రజలకు ప్రభుత్వ సైనికులకు సంఘర్షణలు జరిగాయి. సిలొంగ్ కంగ్ అనేచోట 7 గురు దేశభక్తులు హతులయ్యారు ఇద్దరు పోలీసులు గాయపడ్డారు డచ్చి ప్రభుత్వం 4500 మంది ఇండోనేషియన్లను - ఇందులో కమ్యూనిస్టులు, సమ్మెరోపాల్గొన్న కార్మికులు, జాతీయవాదులున్నారు. జైళ్ళలో త్రోసింది; 1,308 మందిని తనమరా, తనటింగి చావు క్యాంపులకు ప్రవాసం పంపింది.

అప్పటినుండి మొన్న రిపబ్లిక్ స్థాపింపబడేవరకు కమ్యూనిస్టుపార్టీ రహస్యంగా ప్రజల్లో పనిచేయవలసి వచ్చింది.

యూరపులో నాజీ నరహంతకులు స్వతంత్ర ప్రియులను నానాబాధలకు గురిచేసిన జెల్సెన్, డాచూ, బుచెల్వాల్డు క్యాంపులలాంటివే ఈ తనమరా తనటింగు క్యాంపులు. 1927 సంవత్సరం ఇండోనేషియా స్వతంత్ర

చరిత్రలో ఉజ్వలఘట్టం అప్పటినుండి నేటిదాక, ఆక్యా-పులకు ప్రవాసము పంపబడిన వీరులను ఇండొనేషియాలోని ప్రతి వ్యక్తి అతిభక్తితో ప్రతిరోజు స్మరించి ఆ వీరులకు జోహారులర్పిస్తుంటాడు.

ఆ ప్రజాపుద్యమాల్ని పకుబలంతో, ఆయుధ సంపత్తితో అణచి తర్వాత, డచ్చి సామ్రాజ్యవాదులు అతి రాక్షసచర్యలకు దిగారు ప్రజలపై హింసాతాండవం చేశారు. రాజకీయ సంస్థల ప్రతి దినకార్యక్రమం నడవడం కష్టతరంగా పరిణమించింది. 'సారేకత్-ఇ-మేర' 'సారైయి కమ్యూనిస్టి ఇండొనేసి' (కమ్యూనిస్టుపార్టీ) లాంటి పాతపార్టీలు రహస్యంగా పనిచేయవలసివచ్చింది. హాలండులో చదువుకొనివచ్చిన ఇండొనేషియా విద్యావంతులపార్టీ (పారైయి హిషనలే' (నేషనలిస్టుపార్టీ)ని ప్రభుత్వం కొన్నాళ్లు పనిచేయనిచ్చింది. ఈపార్టీకి డాక్టర్ సోకర్నో, హట్టాలు నాయకులు. అప్పుడు బయలుదేరినదే. "ఇండొనేసిరాయా అనే జాతీయగీతం. నేటికీ ఇదే జాతీయగీతం

తర్వాత 1929 లో ఈ 'హరై నేషనల్'ని కూడ ప్రభుత్వం నిషేధించింది. పార్టీ నాయకులైన సోకర్నో, హట్టాల నిద్దరికి ప్రవాస శిక్ష విధించింది. ఈ నిషేధం తర్వాత ఏవిధమైన బహిరంగ ఉద్యమం గాని అసాధ్యమయిపోయింది. స్వతంత్రం కోసం పనిచేసే అన్ని సంస్థలను కూడ చట్టవిరుద్ధ సంస్థలగా ప్రకటించసాగారు. అలాంటి సంస్థలలో పనిచేసే వారికి కఠోరశిక్షలు విధించారు (ఈ చట్టాలను గూర్చి మొదటి అధ్యాయంలోనే వివరించివున్నాము)

1929 తర్వాత ప్రజాపోరాటం గుసగుసల ద్వారా నడిచింది. ఏ యురేషియన్, డచ్చి పోలీసువాడో వింటే తనమరా కాంపే శరణ్యం. అయినప్పటికీ రహస్యోద్యమం బహిరంగంగా పనిచేస్తున్న రోజుల్లో కన్నా కూడా బాగా బలపడింది. ప్రజల్లో పాతుకొంది. ఇండొనేషియా ప్రజల్లో సగం వంతు మంది 'రహస్యసంస్థ' చిహ్నమైన అయిదంచుల గుర్తును షర్టులలో ధరించేవారు.

1942 మార్చిలో జపాను రావడంతో ఇండొనేషియా ప్రజల బాధలు అంతంకాలేదు 'ఆశియా ఆశియా వాసులకే' అన్న జపాన్ నినాదంతో కొంతకాలం భ్రమపడిన ఇండొనేషియన్లు త్వరలో యదార్థస్థితిని గ్రహించారు వెంటనే రహస్య కమిటీలలో తీవ్రంగా పనిచేయ

సాగారు. మిత్రరాజ్యాలెప్పుడు జపాన్ బలాన్ని అణచుతాయా : ఎప్పుడు అవకాశం తీసుకుందామాని వీరు సమయంకోసం కాచుకున్నారు.

జపాన్ దురాక్రమణ కాలంలో వివిధ వర్గాల ఇండోనేషియా ప్రజల్లో సమైక్యత చేకూరింది. అదును చూచి దెబ్బ తీయాలని ఆ సంఘటిత ప్రజానీకం కాచుకొన్నది. కడకా సమయం వచ్చింది. జపాన్ జితోస్మి అన్నది. డచ్చి ఉద్యోగులు యుద్ధభైదీలుగా ఉన్నారు. టోక్యో యోల్ 1945 ఆగస్టు 15 తేదీన, జపాన్ మెకార్థర్ కు లొంగిపోయింది. వెంటనే ఇండోనేషియాను ఆగస్టు 17 తేదీన తమ స్వతంత్రం ప్రకటించారు. జపాను పైనికులను నిర్బంధించి నిరాయుధులను చేయసాగారు. జకార్తాలో రిపబ్లిక్ కార్యాలయం ఏర్పడింది.

తొట్ట తొలుత రిపబ్లికన్ ప్రభుత్వం రాజకీయ భైదీలందరిని విడుదల చేసింది. బాండుంగు జైల్లో ఉన్న చాలమంది కమ్యూనిస్టులను విడిచిపెట్టింది.

ఆగస్టు 19 తేదీన ఇండోనేషియా ప్రజలపక్షంగా డాక్టర్ సోకర్నో హట్టాల సంతకాలతో ఈ క్రింది ప్రకటనను ప్రజలందరు మహోత్సాహంతో చదివారు.

“ఇండోనేషియా ప్రజలమంతా మా స్వతంత్రాన్ని ప్రకటిస్తున్నాము..

“స్వతంత్రం ప్రతి దేశానికి హక్కు. మానవత్వానికి విరుద్ధమైన ఏ విధమైన దాస్యంకూడ ప్రపంచంలో లేకుండా నిర్మూలించాలి.

“మా పోరాటం మహాదాశయాన్ని సాధించింది. ఇండోనేషియా ప్రజలను స్వతంత్ర ఇండోనేషియా ప్రభుత్వం ద్వారా ప్రవేశపెట్టింది. ఈ ప్రభుత్వం, స్వతంత్ర. సమైక్యత, న్యాయ, సౌభాగ్యత సంపన్నమైనది.

“భగవదశీర్వాదంతో, స్వతంత్ర జాతీయజీవనపు ఉత్కృష్టాశయాలతో ఇండోనేషియా ప్రజలు తమ స్వతంత్రాన్ని శాశ్వతంగా నిలుపుకొనేందుకు నిశ్చయించారు.

“ఇండోనేషియా రిపబ్లిక్ లో సర్వాధికారాలు ప్రజలవే.

“రిపబ్లిక్ ఆశయాలివి : పవిత్ర మానవనైతిక సమాజం, ఇండోనేషియా, ఐక్యత ప్రజాస్వామ్య పాలన.”

ఇండోనేషియా ప్రజానీకం ఏకకంఠంతో స్వతంత్రంగా ఉండాలని, తామెన్నటికి తిరిగి డచ్చిదాస్యానికి లొంగిపోరాదని ప్రతిజ్ఞ తీసుకున్నారు. కాని డచ్చివారికి సాయంవచ్చింది. జపాన్ పై నికులను నిరాయుధులను చేయాలన్న సాకుతో బ్రిటిష్ సేనలు మెల్లగా ఇండోనేషియాలో ప్రవేశించాయి.

హాలండు పక్షంగా బ్రిటిష్ సామ్రాజ్యవాదులు జోక్యం తీసుకోవడం ఇండోనేషియాకు దెబ్బ. ఒక్క హాలండు మాత్రమే ఐతే నూతన ప్రజాప్రభుత్వాన్ని ఎదుర్కోలేని దుర్బలస్థితిలో ఉన్నది.

ఈ ఘాతుక కృత్యానికి పాల్పడవద్దని సొకర్నో, హట్టాలు బ్రిటన్ కు విజ్ఞప్తి చేశారు. మిత్రరాజ్యాలకు విన్నవించారు 1945 అక్టోబర్ 23 తేదీన మిత్రరాజ్య దూరప్రాచ్య సలహాసంఘం వాషింగ్టన్ లో సమావేశ మవుతుందని విన్నారు. ఇండోనేషియాను తమ విజ్ఞప్తిని మిత్రరాజ్య సమితిముందుంచాలనుకున్నారు. కాబట్టి డా. సోకర్నో, హట్టాలు ఈ క్రింది విజ్ఞప్తిని సోవియట్ రష్యా, అమెరికా, బ్రిటన్, ఫిలిప్పైన్సు, న్యూజిలాండు, ఆస్ట్రేలియా, హాలండు, చైనా, కనడా, ఫ్రాన్సు, ఇండియాలకు పంపారు :

“భూగోళరీత్యా ఇండోనేషియా దూరప్రాచ్యంలో చేరినది కాబట్టి మిత్రరాజ్యాల దూరప్రాచ్య సలహాసంఘంలో తమకు ప్రాతినిధ్యం ఉండాలని ఇండోనేషియా ప్రజలు వాంఛిస్తున్నారు. ఈక్రింది కారణాలవల్ల ఇండోనేషియాకు ప్రాతినిధ్యం ఇవ్వాలి

1. ఇండోనేషియా 1945 అగస్టు 17 వ తేదీన స్వతంత్రాన్ని ప్రకటించింది.

2. ఏడుకోట్ల ఇండోనేషియా ప్రజలు, శాశ్వతంగా డచ్చివలస దేశపాలననుండి తెగతెంపులు చేసుకోవాలని కృత నిశ్చయమై ఉన్నారు

3. ఇండోనేషియా రిపబ్లిక్కు ప్రజాస్వామ్య సూత్రాలకు అనుగుణ్యమైన స్థిరప్రభుత్వం ఏర్పరిచింది

4. ఇండోనేషియా రాజ్యాంగచట్టం ప్రజలకే సర్వహక్కులను అప్పగించింది కాబట్టి మేము ఏవిధమైన నిరంకుశ, ఫాసిస్టు పరిపాలనాపద్ధతికిగాని వ్యతిరేకులమన్నది విస్పష్ట పడుతున్నది.

5. తమ రిపబ్లిక్ తప్ప, మరో ప్రభుత్వాన్ని ఇండోనేషియాన్ ప్రజలు తమదేశంలో గుర్తించరు.

6. ప్రపంచ సౌభాగ్యానికి కాకున్నా, దూరప్రాచ్య సౌభాగ్య సంపదలకు అవసరమైన ముడిసరుకులు ఇండోనేషియాలో ఉన్నవి.

“నేడు ఇండోనేషియాలో ఏర్పడిన రాజకీయ పరిస్థితి ఏడుకోట్ల ఇండోనేషియా ప్రజల వాంఛలను సంతృప్తిపరచడంలేదు. ఇప్పుడిక్కడ నాలుగు రకాల పాలనా పద్ధతులున్నవి. అందువల్ల శిక్షణాయుతమైన ప్రవర్తనం సాధ్యంకావడంలేదు.

“ఇండోనేషియా రిపబ్లిక్ ప్రభుత్వం, మిత్రరాజ్య సైనికపాలన సంస్థ, నెవర్లాండ్సు (డచ్చి) ఈస్టిండీస్ పాలకసంస్థ, పైగా జపాను సైనిక వ్యవస్థ, ఇన్ని ఈ దేశంలో ఇప్పుడున్నందువల్ల ప్రజల్లో గందరగోళం ఏర్పడింది. మిత్రరాజ్య సైనికసంస్థ జపానువారిని నిరాయుధులను చేస్తూనే వెళ్ళిపోతున్నట్లు తెలుస్తున్నది. కాబట్టి ఆతర్వాత డచ్చి ప్రభుత్వం, ఇండోనేషియా రిపబ్లిక్ ప్రభుత్వం ఉంటాయి.

“ఇండోనేషియా రిపబ్లిక్కును ప్రజలు బలపస్తున్నారా లేదా అనే అనుమానానికే ఆస్కారంలేదు. ఈ తొలిరోజుల్లోనే, ప్రజలు డచ్చి పాలన ఏర్పరచే ప్రయత్నాలన్నిటినీ నిరోధించాలని నిశ్చయించుకొన్నారు. ఈసంకల్పం కార్యరూపం తీర్చిందికూడా. అయినప్పటికీ 1942 నాడు తమనుండిపోయిన ఇండోనేషియాలో ఎలాగో తావుకల్పించుకోవాలని డచ్చివారు అన్ని విధాలైన హింసాకార్యాలకు దిగారు. అక్టోబరు 1 వ తేదీన డచ్చి హింసా కార్యక్రమం ఆరంభమైంది. అంతటినుండి నేటి వరకు (అక్టోబరు 11, 1945) డచ్చి ఘాతుక కృత్యాలకు పందలకొలది ఇండోనేషియన్లు బలి అయ్యారు.

“ఇండోనేషియా స్వతంత్రపోరాటాన్ని నిర్మూలించేదుకు, డచ్చి వారినుసరిస్తున్న అక్రమ అమానుషచర్యలు చూచి ఇండోనేషియా ప్రజలు చాల ఉద్రేకులై ఉన్నారు. విదేశీయుల పీడనను శాశ్వతంగా తొలగించుకొని స్వతంత్రులు కావాలని నిశ్చయించుకున్నారు. మాకు మిత్రరాజ్యా లపై విశ్వాసముంది. మిత్రరాజ్యాలు ఈ యుద్ధంలో స్వతంత్ర, మానవత్వం, న్యాయపక్షాలవైపు నిలిచి పోరాడాయి. కాని, చూజాతీయ

స్వతంత్రవాంఛను వినక మిత్రరాజ్యాలు డచ్చి వలస పాలననే, పునః ప్రతిష్ఠ చేయాలనుకుంటే ఇండోనేషియాను నిరాశాహతులవుతారు.

“కాబట్టి ప్రపంచ ప్రజలకు, ముఖ్యంగా అమెరికా ప్రజలకు ఇండోనేషియాన్ ప్రజలు విజ్ఞాపించేడిమంటే : మేము మిత్రరాజ్యసమితిలో సభ్యత్వానికై పెట్టిన దరఖాస్తును బలపరచండి. మిత్రరాజ్యాల దూర ప్రాచ్య సలహాసంఘం అక్టోబరు 23 '45 న తొలిసారి సమావేశమవుతుందనుకుంటున్నాము.

“ఇండోనేషియాలో డచ్చిపాలనను సాగనివ్వడమంటే, ప్రజాస్వామ్యానికి, ప్రపంచ శాంతికి ప్రపంచంలో ఈ మిత్రరాజ్యాలు రక్షణ నివ్వలేక పోయాయన్నమాట. ఇండోనేషియాను సలహాసమితిలో పాల్గొననిస్తే, యుద్ధం ఎందుకోసం చేశారో ఆ మిత్రరాజ్య ఆశయాలు నెరవేరుతాయన్నమాట.”

బ్రిటిష్ ప్రభుత్వం, ఇండోనేషియాన్ ప్రభుత్వం జపాను కీలుబొమ్మ అని, తాము వారికి వ్యతిరేకంగా, జపాను సైనికులను నిరాయుధులను చేసేందుకు ప్రయత్నిస్తున్నామని ధర్మపన్నాలు చెప్పారు. కాని విలేఖరులెందరో, జపాను సైనికులను బ్రిటిష్, డచ్చి అధికారులే ఉపయోగిస్తున్నారని విస్పష్టంగా వ్రాశారు బ్రిటిష్ కు తెలియకూదు. బుద్ధి పూర్వకంగా తమ రాక్షసవిధానాన్ని కప్పకునేందుకు పైనిందలు వేయసాగింది

ఇదంతా పూర్వము స్థిరపరుచుకున్న విధానమే. బ్రిటన్, డచ్చి దురాక్రమణకు వెనకనున్న నూనె కంపెనీల గుత్తవ్యాపారస్తులు తమ క్రిందికి ఇండోనేషియాను లాక్కోవాలని కలలుగంటూ వచ్చారు.

బ్రిటిష్ షేల్ ట్రాన్స్పోర్టు అండ్ ట్రేడ్ కంపెనీ చైర్మన్ వైకాంట్ బీర్ సైడ్ షేర్ హోల్డర్ల వార్షికసమావేశంలో జులై 10 (1945) నాడే ఇండోనేషియా నూనెగనులనుగూర్చి ఇలాచెప్పాడు :

“ఈ గనులంక జపాన్ చేతిలో ఉన్నవి. తరకాన్ లో ములుకు మన సేనలు దిగాయి. అక్కడ మన ఆస్తులు కొన్ని తిరిగి దొరికాయి. అక్కడ మన పునర్నిర్మాణకార్యక్రమాని కప్పడే ప్రణాళికలు తయారు చేశాము. తగిన యంత్ర సామగ్రి దొరుకుతూనే పని ప్రారంభిస్తాము”

బ్రిటన్ ఇండోనేషియాలో జోక్యం కల్పించుకునేందుకు ముందుగానే ప్లానువేసిందని పై వాక్యాలు సూచిస్తాయి.

ఇండోనేషియాను విదేశ పాలనకు తలవాగ్గే స్థితిలోలేరని పసికడుతూనే యుద్ధకాంక్షలనుండి విడిపించిన 10 వేల డచ్చి సైనికులకు అరణ్య యుద్ధ పద్ధతులలో మంచి తర్ఫీదునిచ్చింది. ఓరిని తిరిగి ఇళ్ళకు పంపుతున్నామంటూ ఇండోనేషియాకు దిగుమతిచేసింది.

బ్రిటన్ ఎన్ని అబద్ధాలు ప్రచారంచేసినా, ఇండోనేషియా ప్రజలది స్వతంత్ర పోరాటం. నెప్టెంబరు 29 న జావాలో బ్రిటిష్ సేనలు దిగిన రోజు. ఇండోనేషియా స్వతంత్ర పోరాటాన్ని అణచేందుకు సామ్రాజ్యవాదులు యుద్ధం ప్రారంభించారు. ఈ సామ్రాజ్యవాదుల పాలనను సాంతంగా తుదముట్టించడానికి ఇండోనేషియా ప్రజలు లేచారు. ఇండోనేషియా చరిత్రలో ఒక నూతనాధ్యాయం ప్రారంభమయింది.

5. ప్రజా సన్నాహ సంరంభం

బ్రిటన్ అనుకున్నంత సులభంగా ఇండోనేషియాను దోచుకొనుటకు అవకాశం చిక్కలేదు.

ఇండోనేషియా ప్రజానీకం ఒక్కమనిషిలా సన్నద్ధమై స్వతంత్ర రక్షణకు పూనుకుంది. 45 అక్టోబరులో జాతీయమహాసభ బటేవియాలో జరిగింది. ఈ ప్రజాపరిషత్తు ఒక కేంద్ర జాతీయసమితిని ఏర్పరిచింది. ఈ కమిటీకి బాధ్యత వహిస్తూన్న కార్యవర్గసంఘం ఏర్పరచి రోజువారీ పాలనను ఆ కమిటీకి అప్పగించారు.

ఇండోనేషియా స్వతంత్రంగా, ప్రజాస్వామికంగా ఉండాలన్న ప్రజా వాంఛను ఈ జాతీయమహాసభ ప్రతిబింబించింది. ఇండోనేషియా రిపబ్లిక్కును అంగీకరించమని విదేశ ప్రభుత్వాలకు ఈ సమితి విన్నవించింది. శాంతి మహాసభలో తమకు స్థానం కావాలని వాంఛించింది.

అందుతోపాటు జపానువారిని నిరాయుధులను చేసే పనిలో మిత్రరాజ్యసేనలతో తాము సహకారం చేస్తామని ఈ సభలో నాయకులు

తీర్మానించారు. ఆ పని ముగుస్తూనే విదేశసేనలన్నీ ఇండోనేషియా వదలి వెళ్ళాలని సోకర్నో విస్పష్టపరిచాడు.

ఈ మహాసభ ఆజ్ఞానుసారం రిపబ్లిక్ ప్రభుత్వం బ్రిటిష్ సేనాని జనరల్ క్రిస్టసన్ కు ఈ క్రింది ప్రతిపాదనలు అందజేసింది.

1. ప్రస్తుతం ఇండోనేషియాలో ఉన్న డచ్చిసేనలు వెళ్ళిపోవాలి. ఇంకే డచ్చిసైనికులు దిగరాదు.

2. డచ్చి పౌర పరిపాలన వెంటనే రద్దవాలి.

3. ఇండోనేషియా సమస్యను మిత్రరాజ్య సమితిగాని, అగ్ర రాజ్య పంచకంగాని చర్చించి పరిష్కరించేవరకు ఇప్పుడున్న రిపబ్లిక్ ప్రభుత్వాన్ని వస్తుతః ప్రభుత్వంగా గుర్తించాలి

బ్రిటిష్ సామ్రాజ్యవాదులు, వ్యవహారం ఎదురు తిరుగుతున్నదని గ్రహించి కొత్త ఎత్తులకు దిగారు. డచ్చిపాలనను రద్దుచేసి వెంటనే డచ్చి ఉద్యోగులందరిని కలుపుకొని బ్రిటిష్ పాలనను ఏర్పరిచారు.

తమ అధికారం జారిపోతున్నదన్న అక్కసుతో డచ్చి ప్రభుత్వాధికారులు అమానుష చర్యలకు దిగజారారు. టైము ఆఫ్ ఇండియా వంటి అభివృద్ధికోధకవర్గ పత్రిక విలేఖరికూడ డచ్చివారి ఖైదీల క్యాంపుల్లో జరుగుతున్న పశుకృత్యాలను వ్రాశాడు. అయిదుగదుల్లో ఒక్కొక్కగది 11×18 అడుగులు కలది — 218 మంది ఇండోనేషియన్లను నిర్బంధించారని ఆ విలేఖరి వ్రాశాడు.

ఎలాగో తమ చమురుగనుల వ్యాపారం నిలుపుకోవాలన్న ఆదుర్దాతో బ్రిటన్ డచ్చి ప్రభుత్వంపై ఒత్తిడితెచ్చి రాజీ కమ్మంది.

డచ్చి సామ్రాజ్యవాదుల పక్షంగా వాన్ మూక్ ను డాక్టరుషారీరును జనరల్ క్రిస్టసన్ కార్యాలయంలో సమావేశపరిచారు. ఈరాయబారాలు నవంబరు తొలివారంలో ప్రారంభమయ్యాయి.

కాని త్వరలోనే ఈసంప్రదింపులు విఫలమయ్యాయి. డచ్చిప్రభుత్వము ఈసంప్రదింపులను ఖండిస్తూ ప్రకటించింది. అదే సమయంలోనే బ్రిటిషు కమాండరు సురబయాలో యుద్ధంలో చనిపోయాడు. ఇందుతో బ్రిటను పగసాధించేందుకు, ఇండోనేషియా ప్రజలపై యుద్ధం నిజంగా ఆరంభించింది.

ఇ సమయంలో డచ్చిప్రభుత్వం తమ సామ్రాజ్యాన్ని కామన్వెల్త్ గా ఏర్పరుస్తామని అందులో భాగస్వామిగా ఇండోనేషియా ఉండవచ్చునని ప్రకటన చేసింది. కాని స్వతంత్రకాముకులయిన ఇండోనేషియా నాయకులు ఈ ప్రతిపాదనను నిరాకరించారు.

తమ ముందున్న మార్గం కంటకపూరితమని, యుద్ధం చాలనాళ్లు సాగించవలసి రావచ్చునని ఇండోనేషియా నాయకులు బలవత్తరమూ, ప్రజాప్రాతినిధ్యపూరితమూ అయిన రీతిగా తమ ప్రభుత్వాన్ని పునర్నిర్మించారు.

నవంబరు 13 వ తేదీన డాక్టర్ సోకర్నో నూతన ప్రభుత్వాన్ని ప్రకటించాడు. ఈ ప్రభుత్వానికి ప్రధాని డాక్టర్ సుల్తాన్ షరీర్. ఇందులో జపాన్ ప్రభుత్వంతో ఏ మాత్రం సహకరించని ప్రధాన జాతీయనాయకులే మంత్రులయ్యారు. “దేశపాలనను ప్రజాస్వామికంగా మార్చే ప్రయత్నాలకు సమయం ఆసన్నమైంది” అని షరీర్ ప్రకటించాడు.

డాక్టర్ షరీర్ నవంబరు (1945) ఆఖరున జాతీయ విప్లవకార్యక్రమాన్నిగూర్చి ఇలా ఒక తరపత్రం ప్రకటించాడు

“నేడు విప్లవం నడుపుతున్నవారు కార్మికులు, యువకులు స్వతంత్రమంటే విదేశపాలన నిర్మూలనం మాత్రమే. కాని కార్మికులకు స్వతంత్రమంటే, విదేశపాలన నిర్మూలనంతోపాటు తమ కష్టాలుకూడ నిర్మూలనం కావాలి. స్వతంత్ర పోరాటంలో ఈ దృక్పథాన్ని ఇండోనేషియన్లు మరచిపోరాదు. కేవలం విదేశపాలనతో సంతృప్తిపడి, ప్రజాస్వామ్య వైఖరిని వదిలితే, మన స్వతంత్రపోరాటం కేవలం ఫాసిజంలోకి దిగజారి పోతుంది.

నవంబరు 25 న ఇండోనేషియా నాయకుల జాతీయ సమావేశం బటేవియాలో జరిగింది. 100 మంది సభలో పాల్గొన్నారు. ఇందులో వివిధ రాజకీయపార్టీలకు, కార్మికసంఘాలకు, యువకులకు రైతులకు ప్రాతినిధ్యం ఏర్పడింది.

తమ మిత్రులని డచ్చివారనుకుంటున్న అంబోనీయులకూడ ఇందులో పాల్గొన్నారు. 10 మంది మహిళా ప్రతినిధులు, 4 చైనీయుల ప్రతినిధులు, 3 యూరేపియన్లుకూడ సభకు వచ్చారు.

ఆ సభలో ప్రజాస్వామ్యదృక్పథానికి విజయం చేకూరింది. అన్ని

ఫార్టీలకు చెందిన 25 మంది ప్రతినిధులతో కార్యవర్గం ఏర్పడింది. ఈ మహాసభ షార్టీర్ మంత్రివర్గాన్ని పూర్తిగా బలపరచింది.

ఈ సభ తర్వాత దేశంలో రాజకీయ కార్యక్రమం తీవ్రతరమయింది ఈ క్రింది ప్రధాన రాజకీయ పక్షాలు ఏర్పడ్డాయి.

1. ఇండొనేషియా సోషలిస్టుపార్టీ.
2. ఇండొనేషియా క్రైస్తవ సంఘం.
3. ఇండొనేషియా కమ్యూనిస్టుపార్టీ. 1926నుండి రహస్యంగా పనిచేస్తున్న ఈపార్టీ తిరిగి బహిరంగంగా పునర్నిమితమైంది.
4. ఇస్లాంపార్టీ. ఇది మధ్యతరగతి మేధావులపార్టీ.

ఇందుతోపాటు కార్మికసంఘాలు, పైరగాయి ఇకతన్, సారేకలీ సెకర్టా - ఫ్రేడ్ యూనియన్ పెరరేషన్ ఏర్పడింది. బాలిసన్తాని ఇండొనేషియా - రైతుసంఘం, విద్యార్థిసంఘం ఏర్పడ్డాయి. ఈ వుద్యమాలన్నీ షార్టీర్ ప్రభుత్వాన్ని బలపరచాయి.

ఇలా ఇండొనేషియా ప్రజలందరు సంఘటితులై ఆంగ్లో - డచ్చి దురాక్రమణను విచ్ఛిన్నంచేసి స్వతంత్రులు కావాలని కృతనిశ్చయులయ్యారు.

ఇందుతోపాటు డచ్చి బ్రిటిష్ సైనికాధికారులు సింగపూరులో డిసెంబరులో సమావేశమై ఇండొనేషియా స్వతంత్ర పోరాటాన్ని విధ్వంసం చేయాలని నిశ్చయించుకున్నారు. తమ నీచ కార్యాలకు నాందీ చేశారు.

6. బ్రిటిష్ ప్రభుత్వ దారుణ చర్యలు

రేవలం జపాను సైనికులను నిరాయుధులను చేసేందుకే వచ్చామని సాకులుచెబుతూ బ్రిటిష్ సామ్రాజ్యవాద సేనలు అతిదారుణంగా ఇండొనేషియాపై యుద్ధం సాగించాయి. నిరాయుధులైన అమాయక ప్రజా సమూహాన్ని నానాబాధలు పెట్టారు ఫాసిస్టు సేనలు దురాక్రమణలో చేసిన దురంతాలను మించిన ఘాతుక కృత్యాలకు లోనయ్యారు.

గ్రామాలకు గ్రామాలను విధ్వంసం చేశారు. పట్టణాలను అతి రాక్ష

సంగా బాంబులతో నిర్మూలించారు. ఒక్క బెక్కస్సీలో బ్రిటిష్ సేనలు జరిపిన ఘోరకృత్యాలగూర్చి డాక్టర్ హట్టా హిందూ విలేఖరి కిలా తెలిపాడు : (డిసెం, 22)

“పైరులతో కన్నుల పండువుగా కళ కళ లాడే మా గ్రామ సీమలను, శాంతిభద్రతా రక్షణ మిషన్ బ్రిటిష్ సేనలు స్మశానవాటికలుగా మార్చివేస్తున్నాయి

“బెక్కస్సీ గ్రామాన్ని బ్రిటిష్ అధికార్లు నాయకత్వాన పంజాబు సైనికులు చుట్టు ముట్టారు. ఒక్క యిల్లు కూడా విడువకుండా అన్ని పేటల్లోని యిండ్లపైన పెట్రోలుపోసి నిప్పంటించారు. చెల్లాచెదరై పారి పోతున్న ప్రజానీకాన్ని పిల్ల పెద్ద అనే విచక్షణ లేకుండా పట్టలను కొట్టినట్లు రాయల్ వైమానికులు బాంబులతో వేటాడారు.

“నిరాయుధులై, నిస్సహాయులై, అలమటించే అశేష పరాధీన జాతులను అణచేందుకు సామ్రాజ్యవాదులు అమలు జరిపే ఫాసిస్టు రాక్షస దురంతాలకు బెక్కస్సీ సంఘటన నాందీ మాత్రమే.

“ఒక జాతి స్వాతంత్ర్య కాంక్షను శాశ్వతంగా బాంబులతో బందూకాలతో నిర్మూలనం చేయజూడడం వెట్టి తలంపు.”

ఒక బెక్కస్సీ ఏమిటి బ్రిటిష్ సేనలు, అందుకు తోడు భారత సేనలను కూడ ఉపయోగించి ఇండోనేషియాలో జరిపిన దురంతాలు అనంతాలు. హిందూ విలేఖరి టి. నారాయణన్ వీనిని గూర్చి వివరించి ఇలారాశాడు. “జావాలో నేడు మిత్రరాజ్య మిలటరీ అధికారవర్గంచేసే చర్యల నిజస్వరూపం బయటపెడితే సభ్యప్రపంచ హృదయం నిలు వునా కంపించిపోయి, అసహ్యించుకొంటుంది”

ఇలాంటి ఫాసిస్టు కృత్యాలతో బ్రిటిషు సామ్రాజ్యవాద సేనలు, బతేవియాను, టాంగరాన్ ను, బాండాంగును ఆక్రమించాయి బాండాంగులో మూడువంతులు దగ్ధంచేసివేశారు. తర్వాత ఆక్రమించారు. తర్వాత డచ్చి సేనలు బలిద్వీపంలోదిగాయి. ఇండోనేషియా ప్రజలు అతిసాహసంతో ఎదిరించారు. విపరీతమైన బాంబులవర్షంతో బ్రిటను, డచ్చి సేనల స్థావరం ఏర్పరచుకోగలిగాయి.

సురబాయాలో కికి రోజులు ఘోరయుద్ధం జరిగింది. ఇంటింటి వద్ద ప్రజలు దురాక్రమణ సేనలను ఎదుర్కొన్నారు.

ఈ ఘోర దురంతాలనుగూర్చి మిత్రరాజ్య భద్రతా సమితిలో యుక్తైశ్వర్యము ప్రతినిధి విచారణసంఘాన్ని ఇండోనేషియాకు పంపాలని ఒక తీర్మానం తెచ్చాడు. ఈ అన్యాయాలు జరగగూడదన్నాడు. సోవియటు ప్రతినిధి ఆ తీర్మానాన్ని బలపరిచాడు యుక్తైశ్వర్య ప్రతినిధి ఇలా అన్నాడు “జావాలో బ్రిటిషు సేనలు ఇండోనేషియా ప్రజలపై విమానాలను, టాంకులను ఉపయోగించుతూ, కొన్ని నెలలుగా పోరాటం సాగిస్తున్నాయి. పైగా జపాను సేనలనుకూడ ఆ దేశప్రజలపై ఉపయోగిస్తున్నారు.

“డచ్చి ప్రదేశంనుండి జపానువాళ్ళను తరమడం వరకే బ్రిటిష్ సేనల కర్తవ్యం. దీని అర్థం ఇండోనేషియా ప్రజల న్యాయవాంఛలను అణచాలని బ్రిటన్ ఆయుధాలను ఉపయోగించాలని కాదు.”

సోవియట్ ప్రతినిధి విషింస్కీ ఇలా అన్నాడు.

“ఇండోనేషియా ప్రజలపైన, జాతీయోద్యమంపైన సాగించే ఇలాంటి చర్యలు, ఏ కొద్దిమంది దౌర్జన్యవాదులపై నో కాదని, శాంతి రక్షణకు కాదని నేను భావిస్తున్నాను. ‘శాంతిభద్రతల రక్షణ’ అనే పదానికి వలసదేశ చరిత్రలో ఘోరమైన అపార్థం ఉంది. స్వతంత్రం కోరే ప్రజలపై, తమ స్వతంత్రం రక్షించుకునే ప్రజలపై, క్రూరనిర్బంధ విధానం అవలంబించడమే ‘శాంతి రక్షణ’ అనే మాటకు అర్థంగా పరిణమించి పోయింది.

“ఇండోనేషియాపై యుద్ధం జరుగుతున్నది. ఇది చాల ప్రమాదకరమైన స్థితి. భావికిది తీవ్రహానికరం.”

ఇలా సోవియట్, యుక్తైశ్వర్య ప్రతినిధులు బ్రిటిష్ కుట్రలను ప్రపంచానికి వెల్లడించారు. తీవ్రంగా ఖండించారు. బెవిన్ బ్రిటిష్ విదేశాంగమంత్రి ఏమో కుంటిసాకులు చెప్పాడు. తాము కేవలం జపాను సైనికులను నిరాయుధులను చేయడానికే ఉన్నామని? ఆత్మరక్షణకు కొంత ఆయుధప్రయోగం చేయవలసివచ్చిందని కల్లిబొల్లి మాటలు చెప్పాడు. ఏ బుద్ధిమంతుడూ ఈ మాటలు నమ్మలేడు.

ఆఖరుకు సామ్రాజ్యవాదులందరూ ఆ తీర్మానాన్ని వ్యతిరేకించడంతో భద్రతాసమితిలో వీగిపోయింది. కాని అందుకు మరో ముఖ్య కారణంకూడ లేకపోలేదు. ఈ చర్చ జరిగే సమయానికి సరిగా ఏవో

సంధిరాయబారాలంటూ ఆంగ్లో - డచ్చి సామ్రాజ్యవాదులు ఆరంభించారు కొన్ని సూచనలతో ఇండోనేషియాకు రాయబారం పంపారు. ఆ ప్రతిపాదనల్లో ఏమీలేకున్నా తమకు దాన్నొక ఆయుధంగా ఈ చర్చలో సామ్రాజ్యవాదులు ఉపయోగించుకోగలిగారు.

7. సంప్రతింపుల నాటకం

ఇండోనేషియాలో ఎలాగైనా తమ ప్రాపకం ఉంచుకొనాలని, అక్కడి ముడిదారులను కాజేయాలని బ్రిటన్ కుట్రలు పన్నుతూనే ఉంది. డచ్చి ఎలాగూ స్వయంగా ఇండోనేషియాను నిలుపుకోలేదని తెలిసిపోయింది. బ్రిటన్ డచ్చి పేరు చెప్పి తన పలుకుబడిని ప్రాచ్యమంతా నిల్పుకోవాలని నిశ్చయించుకుంది. అందుకు కొత్తవిత్తులు చెత్తకనారంభించింది. ఒకవేపు ఇండోనేషియా స్వతంత్రపోరాటాన్ని బలప్రయోగముతో అణచివేసి, మరొకవేపు వారిని డచ్చితో ఏదో విధంగా రాజీ పడేట్టుచేయాలని తద్వారా యధాప్రకారంగా పీడన ఆధునిక పద్ధతులతో సాగించవచ్చునని బ్రిటన్ పూనుకుంది.

ఒకవేపు ప్రపంచ ప్రజాస్వామ్య వాదులందరూ ఇండోనేషియా స్వతంత్రవాదులపై సానుభూతి చూపసాగారు. ఆంగ్లో - డచ్చికుట్రలను బయటపెట్టసాగారు. ఇవన్నీటి మూలంగా సంప్రతింపుల నాటకాన్ని సామ్రాజ్యవాదులు ప్రారంభించారు.

డచ్చిమంత్రులూ బ్రిటిష్ ప్రభుత్వమూ సమాలోచించి కొన్ని ప్రతిపాదనలను తయారుచేశారు. వాగా కపటనీతితో చేయి తిరిగిన సర్ చార్లెస్ కర్ ను ప్రత్యేక బ్రిటిష్ రాయబారిగా, డచ్చి ప్రతినిధి వాన్ మూక్ తోపాటు పంపారు.


ఈ లండన్ ప్రదిపాదనలను భద్రతాసమితిలో ఇండోనేషియా సమస్య చర్చకువచ్చిన సమయంలోనే తయారుచేశారు. 1946 ఫిబ్రవరి 10 వ తేదీన ఇండోనేషియా ప్రధాని సుల్తాన్ షారీర్ కు ఈ ప్రతిపాదనలు అందజేశారు. ఈ సంప్రదింపులపేర భద్రతాసమితి చర్చలో కల్లమాటలతో బెవిన్ లోకాన్ని భ్రమపెట్ట చూచాడు.



బ్రిటిష్ అధికారులు నిషేధించినా తెక్కచేయక

బటేవియాలో స్వతంత్ర ధ్వజస్తంభాన్ని పూజించుతున్న దృశ్యం

స్వాతంత్ర్యోత్సవంతో స్వాతంత్ర్యము
క్రింద ఉండియున్నది



ఇందుతోపాటు ఇండోనేషియాలో అతివాదులున్నారని, అహింసా వాదులను అణచక తప్పదంటూ ఒక కొత్తపాట మొదలెట్టాడు. అది కుదరలేదు. ప్రతి పార్టీ ఇండోనేషియా ప్రభుత్వాన్ని బలపరుస్తున్నది. కమ్యూనిస్టులు వ్యతిరేకమని సామ్రాజ్యవాదుల ఏజంటు రాయటర్ వార్తా ప్రచారానికి ప్రారంభించాడు. టాన్ మలక్కా అనే బ్రాటీస్కావాది అనుచరులు డాక్టర్ షారీర్ ను ఎత్తుకొనిపోగా కమ్యూనిస్టులని వాపోయాడు. టాన్ మలక్కా పచ్చి బ్రాటీస్కావాది అని, కమ్యూనిస్టుపార్టీతో ఎలాటి సంబంధం లేదని లోకం తెలుసుకుంది.

పిబ్రవరి ఆఖరున జాతీయమహాసభ డాక్టర్ షారీర్ సంప్రదింపులు నడపాలని తీర్మానించింది. షారీర్ ప్రపథమంగా ఇండోనేషియా ప్రభుత్వాన్ని, స్వతంత్రాన్ని గుర్తించాలన్నాడు.

సామ్రాజ్యవాద ప్రభుత్వాలు రెండు కంపి పంపిన ప్రతిపాదనలు దాటితే గానిరాజీఅయ్యేట్టు సరుఆర్బిబాల్లుక్కారు కెర్కు కనిపించలేదు. అందు వల్ల సంప్రదింపులను ఆపి లండన్ కు పరుగెత్తాడు. '46 ఏప్రిల్ 12 వ తేదీన డచ్చి ప్రధాని షెర్మర్ హార్న్, డచ్చి విదేశాంగమంత్రి వాన్ మూక్ లండన్ లో దిగారు. కొత్త ప్రతిపాదనలు తయారుచేశారు. ఆ ప్రతిపాదనలిలా ఉన్నాయి.

జావాలో ఇండోనేషియా రిపబ్లిక్కును వస్తుతః ప్రభుత్వంగా అంగీకరిస్తారు. కాని మిగత బ్రిటీష్ ఆక్రమితప్రాంతాల్లో ఇండోనేషియా అధికారాన్ని గుర్తించరు. ఇండోనేషియా ఫెడరేషన్ స్వపరిపాల ప్రాంతంగా ఉంటుంది ఫెడరేషన్ లోని భాగాలన్నీ నెదర్లాండు (డచ్చి) సామ్రాజ్యంలో భాగాలుగా ఉంటాయి. అంతేకాని అవి రిపబ్లిక్కులో చేరవు. డచ్చి తిరిగి ఇండోనేషియా ఫెడరేషన్, కామన్వెల్త్ లో భాగముగా ఉండాలి.

కేవలం పలుకుబడిలేని కొందరి పన్నాగమని అంటున్న ఇండోనేషియా రిపబ్లిక్కును అంగీకరించక తప్పలేదు. కాని జావాద్వీపంలో మట్టుకు వీరి అధికారం ఒప్పుకొని చుట్టూ తామాక్రమించుకుంటే త్వరలోనే ఇండోనేషియా ఐక్యతను విచ్చిన్నం చేసి రిపబ్లిక్కును దుర్బల పరచవచ్చునని సామ్రాజ్యవాదులు ఎత్తువేశారు. ఇండోనేషియాను ఒకే భాగంగా ఉండనివ్వకుండా విభజించాలనే వీరికుట్ర.

డచ్చిపార్లమెంటులో 'మే' మొదటివారం ఇండొనేషియా సమస్యపై తీవ్రంగా చర్చసాగింది. మొండిఘటాలందరు అసలు ఇండొనేషియా స్వతంత్రవాదులతో సంప్రతింపులే కూడదన్నారు ఆఖరుకు డచ్చి ప్రభుత్వం ఇండొనేషియా రిపబ్లిక్కుతో సంప్రతింపులు జరపాలని మే రివ తేదీన ప్రకటించింది. వెంటనే 14 తేదీన సైనికచట్టంలో మార్పు చేశారు. డచ్చి సోల్జర్లను వారి అనుమతిలేకనే ఇండొనేషియాకు పంపడానికి ఆ చట్టం అవకాశమిచ్చింది. ఇలా ఒకవేపు సంప్రతింపులు, మరో వేపు దడుసనీతి జరపాలని చూచారు.

ఆంగ్లో-డచ్చి ప్రతిపాదనలు సంతృప్తికరంగాలేవని మే 24 తేదీ డాక్టర్ షారీర్ ప్రకటించాడు. కేర్ అధ్యక్షతను జరిగిన పూర్వపు సంప్రతింపుల్లో తేల్చుకున్న సంగతులకుకూడా ఇవి విరుద్ధమన్నాడు. ఏలాంటి రాజీకిగాని, స్వతంత్రం ముందు గుర్తించాలంటూ ఈ ప్రతిపాదనలు కొత్త కవరు తగిలించిన పాతబేరాలేలని ఆయన అన్నాడు.

1946 జూన్ 30 తేదీ ఇండొనేషియా ప్రభుత్వం తానే కొన్ని ప్రతిపాదనలు రాయారుచేసి ప్రకటించింది. వాని సారాంశమిది.

"సంపూర్ణ స్వతంత్రాన్ని ఇండొనేషియా యావత్తును గుర్తించాలి. రిపబ్లిక్ ప్రభుత్వం జావా, మదుర. సుమత్రాలలో సంపూర్ణాధికారంలోవుంది. మిగతాచోట్ల (బోర్నియో, సెరెబస్ మలుక్యాస్ మొదలైన దీవులు) కూడ రిపబ్లిక్ అధికారాన్ని డచ్చి గుర్తించాలి. ఇండొనేషియా యావత్తు స్వతంత్రదేశమని అంగీకరించాలిగాని కేవలం జావా సుమత్రాలు కాదు."

"ఇప్పుడు డచ్చి జోక్యంపల్ల బోర్నియో మొదలైన దీవుల్లో మా పాలన సరిగా ఏర్పడలేదు. అక్కడ మిత్రరాజ్యాలు మేము కలసి పాలన ఏర్పరచాలి. కాని అక్కడ ప్రజాస్వామ్యసూత్రాలపై ఎన్నికలు జరగాలి. క్వీన్లంగులనుతెచ్చి పాలన ఏర్పరచడానికి మేము అంగీకరించము. అలా ఎన్నుకొనబడిన ప్రతినిధులు రిపబ్లిక్కులో చేరుతామని ప్రకటించే హక్కువుండాలి. ఒకవేళ చారికిష్టంలేకపోతే మూడేళ్ళు తర్వాత అక్కడ ప్లేబిసైట్ (ప్రజల ఓటుకు) పెట్టి రిపబ్లిక్కులో చేరడమా, లేదా నిర్ణయించ వచ్చును. కాని డచ్చి అధికారంక్రింద ఈఎన్నిక జరగదు.

“ఇవి అంగీకరిస్తే వివరాలు తర్వాత మాట్లాడుకోవచ్చును”

ఈ కోరికలు డచ్చి అంగీకరించలేదు. సంప్రతింపులు రెండోతూరి కూడ విఫల మయ్యాయి.

ఇక డచ్చి ఏజంటు వాన్ మూక్ ఎలాగో ఇండోనేషియాను విభజించాలనుకున్నాడు. ఏదో ఒక విధంగా బోర్నియో సెలెబస్, మలుక్కాస్ దీవులలోని తమ కీలుబొమ్మలను చేర్చి జులై 15 తేదీ ఒకసభ (మాలినో సభ) ఏర్పరిచాడు. జావా ద్వీపనాయకులు మాత్రమే రిపబ్లిక్కులో ఉన్నారని ప్రపంచాన్ని మభ్యపెట్టాలని చూచాడు.

ఆంగ్లో-డచ్చి ఉద్యోగులు పశుబలంతో కొన్నిచోట్లచుట్టుకే తాపకల్పించుకున్నారు. కాని ఇండోనేషియా ప్రజానీకమంతా రిపబ్లిక్ వెనక నిలచి ఉన్నది.

జులై 23 వ తేదీ డచ్చి రాణి తిరిగి తన డిసెంబర్ ప్రకటననే కొత్తమాటల్లో చెప్పింది. సామ్రాజ్యంలో ఒక భాగంగా ఇండోనేషియా స్వపరిపాలితంగా ఉండాలన్నది. కాని ప్రజలెవరూ ఆమాట వినిపించుకోలేదు.

డచ్చివారు సెలెబస్ దీవులలో ప్రజానాయకులను అరెస్టుచేసి అంతా మాదే అనుకున్నారు. కాని ఆగస్టు 11 తేదీ డచ్చి మిలిటరీ కాంపు (మాలినో సభ జరిగిన ప్రాంతంలో) పై వెయ్యిమంది విప్లవకారులు దాడిచేశారు. 12 మంది విప్లవకారులను డచ్చి అధికారులు కాల్చారు. ఈ సంగతిని డచ్చి అధికారే చెప్పాడు. అంతేగాక ఆగస్టు 20 తేదీన డచ్చి అధికారి ప్రకటనచేస్తూ, బోర్నియో, సెలెబస్, బలిమొదలైన దీవులలో ఆగస్టు 17 వ తేదీని రిపబ్లిక్కుదినోత్సవం ప్రజలు జరిపారని తెలిపాడు.

వీటన్నిటివల్ల, జావా తప్ప మిగతా ఇండోనేషియాదీవుల్లో రిపబ్లిక్కుకు బలంలేదన్నమాట వట్టిదని తేలిపోయింది.

ఆగస్టు 29 తేదీ బ్రిటిష్ స్పెషల్ కమిషనర్ (అగ్నేయాశియా) కెల్లర్ను జాక్షకర్తాకువచ్చాడు. ఇండోనేషియా ప్రధానితో సంప్రతించాడు. వారు చర్చించిన అంశాలు ఇవి : (1) యుద్ధ విరమణ (2) మిత్రరాజ్య ఖైదీల విడుదల (3) ఇండోనేషియాలోని ఇండియన్, చైనీయులరక్షణ, అంటే తిరిగి ఏదో విధంగా రాజీ జరగాలని - పేరుకు స్వతంత్రమని

రివల్లక్కును లొంగిపోయేట్టు చేసి ప్రజాబలాన్ని విచ్ఛిన్నం చేయాలని బ్రిటన్ పూనుకుంది. దీనికి కారణాలివి :

డచ్చివారెంత బలప్రయోగంతో సాధించాలనుకున్నా సాగలేదు. బ్రిటన్ లన సేనలను ఉపసంహరించుకోక తప్పనిస్థితి ఏర్పడుతున్నది. భారత సేనలను ఇండోనేషియా స్వతంత్ర పోరాటంపై ఉపయోగించారని బ్రిటన్ను భారతనాయకులందరూ గర్హించారు. అందులో నవంబర్ ఆఖరుకు భారత సైన్యం ఉపసంహరింపబడుతుందని అకిన్రెక్కు స్టేట్ కౌన్సిల్ (ధీర్లీ)లో ప్రకటించాడు. ఇందువల్ల బ్రిటిష్ సేనలు ఇండోనేషియా వదిలేస్తేగా ఎలాగో రాజీకుదిరించాలి. డచ్చిపాలనను ఏదో ఒక రూపంతో ఏర్పరచాలి. తద్వారా తనకు కావలసిన ముడిసరుకులను ఇండోనేషియానుండి రాబట్టుకోవాలి. ఇదీ బ్రిటన్ దురుద్దేశం.

ఇందులోపాటు హాలండులో ప్రజాఉద్యమం, ప్రభుత్వంపై ఒత్తిడి తెచ్చింది. ఇండోనేషియా ప్రభుత్వంలో రాజీ చేసుకోవలసిందని. డచ్చి వలస విధానాన్ని తీవ్రంగా ఖండిస్తూ ఆంస్టర్ డామ్ లో సెప్టెంబరు 24 (1946)న బ్రహ్మాండమైన సమ్మె జరిగింది. పట్టణంలోని యావత్తు కార్మికులు సమ్మెచేశారు. పోలీసు, మిలిటరీ కాల్పులు జరిగాయి. డచ్చి కమ్యూనిస్టుపార్టీ ఈ ప్రదర్శనాన్ని ఏర్పరచింది.

కడకు జావాకు పంపనున్న సైనికులు ఓడ నెక్కమని సమ్మెచేశారు. కమ్యూనిస్టు సభలను ప్రభుత్వం నిషేధించింది. ఏమైనా డచ్చి మంత్రి జాంక్ మాన్ రేడియోలో ఇలా చెప్పక ఉప్పలేదు.

“మేము డచ్చి ఇండోనేషియా సమస్యను శాంతంగా పరిష్కరించి సంధి చేసుకునేందుకు సిద్ధంగా ఉన్నాము....” “ఇండోనేషియన్ల స్వతంత్ర వంశను బలప్రయోగంతో అణచడం మాకు సమ్మతంకాదు.”

ఇలా ఎటుచూచినా వస్తున్న సామ్రాజ్య వ్యతిరేక శక్తులవల్ల హాలండుకూడ సంప్రతింపులకు సరేసనవలసివచ్చింది. బ్రిటన్ మద్దతుతో డచ్చిప్రభుత్వం మూడోతూరి అక్టోబరు 7 (1946) తేదీన ఇండోనేషియా ప్రభుత్వంతో రాయదారాలు ఆరంభించింది.

ఈ సంప్రతింపుల వివరాలు పూర్తిగా ప్రకటనం కాలేదు ఆఖరున అక్టోబరు 14 వ తేదీ ఈ సంప్రతింపుల ఫలితంగా ఆంగ్లో డచ్చి సేనలకు - ఇండోనేషియా సైన్యాలకు మధ్య జరుగుతున్న యుద్ధం విరమించబడినట్టు అధికార ప్రకటన జరిగింది.

8. పోరాట మింకా ముగియలేదు

ఇండోనేషియాలో యుద్ధ విరమణ వార్త ప్రకటితమైన కొలది రోజుల్లోనే మరొక రకమైన వార్తలు వస్తున్నవి. డచ్చి అధికారులు సేనా సన్నాహాలు విరివిగా చేస్తున్నారని తెలుస్తున్నది.

ఈవార్తలే కాదు. మనం ఈసంవత్సరంలో నడిచిన చరిత్రనంతా గమనిస్తే డచ్చి - బ్రిటిష్ సామ్రాజ్యవాదుల కుట్రలు సుబోధకమవుతాయి.

మూడుతూర్లిప్పటికి సంప్రతింపులు సాగించారు. ఆఖరు సంప్రతింపులలో యుద్ధం ఆపడానికి మాత్రం సమాధానం కుదిరింది. కాని ఇండోనేషియా స్వతంత్రాన్ని గుర్తించడం డచ్చికి కాని, బ్రిటన్ కు కాని అభిమతం కాదు. తొలినుంచీ ఇతర ప్రజాపోరాటాలను అణచాలనుకున్నట్టే అక్కడా వారు ప్రయత్నిస్తున్నారు.

ఈ తాత్కాలిక రాయబాలు, రాజీలద్వారా డచ్చిసేనలు కావలసినన్ని ఇండోనేషియాలో ఏగేందుకు ఏర్పాట్లు చేసుకుంటున్నారు. ఈ అక్టోబరు మొదటివారం 'డిసెంబరు, డివిజన్' అనే పేర 25 వేల డచ్చి సైనికులను ఇండోనేషియాకు డచ్చి ప్రభుత్వం పంపింది. బ్రిటిషు సేనలుపోయేలోగా డచ్చిసేనలు కావలసినన్ని చేరాలి. అందుకు తగిన వ్యవధి చిక్కాలి. అందుకనే రాయబారాల నాటకం ఆరంభించారు.

బ్రిటను ఇంతవరకు ఇండోనేషియాలో జరిపిన ఘోరకృత్యాలను మనం సాకల్యంగా పరిశీలించాము. ఇండోనేషియా ప్రజాపోరాటాన్నాణ చేందుకు 7 డివిజన్ల సేనను బ్రిటను ఉపయోగించింది. 50 లక్షల పౌనులను ఀచ్చుపెట్టింది. ఇప్పుడక్కడున్న యావత్తు యుద్ధసామగ్రిని డచ్చివారికి అప్పగించి, డచ్చిద్వారా ఇండోనేషియా సహజసంపత్తిని దోచుకోవాలని బ్రిటను ఉబలాటపడుతోంది. సంప్రతింపులపేర, సంధులపేర కాలహరణం చేస్తోంది.

కాని ఇండోనేషియా ప్రజలుతమస్వతంత్రాన్ని నిలుపుకొనేందుకు ఎలాంటి త్యాగం చేయడానికైనా సంసిద్ధులుగా ఉన్నారు. ఇంకావారి స్వతంత్ర పోరాటం ముగియలేదు. ఇంకాసాగుతూనే ఉన్నది.

ఇండోనేషియా స్వతంత్రాన్ని భారతదేశంలోని నాయకులందరూ బలపరచారు. నెహ్రూ, జిన్నా, కామ్రేడ్ జోషీలు భారతదేశ ప్రధాన రాజకీయపక్షాలైన కాంగ్రెసు, లీగు, కమ్యూనిస్టు పార్టీల పక్షంగా ఇండోనేషియా స్వతంత్రపీఠాలను అభినందించారు.

మన దేశంలోని ప్రతిప్రజాస్వామ్యవాదీ నేడు బ్రిటిష్ కుట్రలను గ్రహించాలి. ఇండోనేషియా సోదరప్రజలపై ఉపయోగిస్తున్న భారత సేనను వెంటనే రప్పించమని, నెహ్రూతాత్కాలిక ప్రభుత్వంపై ఒత్తిడి లేవాలి.

మన సోదరప్రజల స్వతంత్రాన్ని గుర్తించి ఆ ప్రభుత్వంతో రాజకీయ సంబంధాలుంచుకొనేట్టు నెహ్రూప్రభుత్వంపై ప్రజలు ఒత్తిడి లేవాలి. తద్వారా ఇండోనేషియా స్వతంత్ర పోరాటాన్ని బలపరచడమే కాదు, మనం చేయగలది; బ్రిటిష్ డచ్చి సామ్రాజ్యవాదుల వలసదేశ పీడనానీతిపైననే దెబ్బతీసినవార మవుతాము.

మన సామ్రాజ్యవాద వ్యతిరేక స్వతంత్ర పోరాటాన్ని లీవ్రం చేయడం, ఇండోనేషియా స్వతంత్ర పోరాటానికి సాయపడడమే.

సామ్రాజ్యవాదాన్ని నాశనంచేయాలి! స్వతంత్రజ్యోతిని పెల్లించాలి! అదే మన కర్తవ్యం!

9. సామ్రాజ్యవాదుల దాస్య ప్రణాళిక

తాజాకలం

ఈ పుస్తకం రాసినపర్వార కొన్ని సంఘటనలు జరిగాయి. అందులో ముఖ్యంగా డచ్చి-బ్రిటన్ సామ్రాజ్యవాదులు ఇండోనేషియా రాజ్యాంగాని కొక దాస్య ప్రణాళికను తయారుచేశారు డచ్చి. ఇండోనేషియా ప్రతినిధులు అందుకు ఒప్పుకున్నారు; ఆ చిత్తు ముసాయిదా (19-11-46) ప్రకటించబడినది.

తొలినుంచీకూడా సామ్రాజ్యవాదులు రెండోయుద్ధం ముగిసిం తర్వాత ప్రజానీకంలో బయలుదేరిన విప్లవజ్వాలలను ఆర్పివేయాలని ప్రజా ఉద్యమాలను విధ్వంసం చేయాలని లీవ్రంగా ప్రయత్నిస్తున్నారు.

యూరపులో ఫాసిజ విధ్వంసనంతో ప్రజాతంత్రశక్తులన్నీ మహోద్యమాలు సాగించి ప్రజారాజ్యాలను స్థాపించసాగాయి. (యుగోస్లావియా, జుగోస్లోవేకియా మొదలైనవి) ప్రపంచ ప్రజాశక్తులకు అండగా సోవియట్ ప్రభుత్వం నిలచి శాంతి సమావేశంలోను, మిత్రరాజ్య సమితిలోను పీడిత ప్రజావాంఛలను బలపరచ సాగింది.

ఆసియాలోని వలస ప్రజలందరూ ఒక్కొక్కరిగి సామ్రాజ్యవాద శృంఖలాలను విడగొట్టుకొనేందుకు సమాయత్తులయ్యారు. నా నా బాధలకు లోనైన కార్మిక, కర్షక, పీడిత ప్రజలు పోరాటం ముందు నిల్చారు. బ్రహ్మాండమైన విప్లవ చైతన్యం ఎటుచూచినా సామ్రాజ్యవాదులకు గుండె దడపుట్టించింది.

బ్రిటిష్ సామ్రాజ్యవాదులు, తమ సామ్రాజ్యాన్ని చెక్కు చెదరకుండా ఉంచుకొని, యధాపూర్వకంగా ఆసియా ముడిసరుకులను కాజేసి, ధనికుల బొక్కసాలు నింపుదామని చూస్తున్నారు. ప్రజాతంత్రశక్తులపై మరొకదాడి చేయడానికి, సోవియట్ కు వ్యతిరేకంగా దండయాత్ర సాగించడానికి అనువైన కీలకస్థానాలను తమ చేతిక్రిందే ఉంచుకొనేందుకు ప్రయత్నిస్తున్నారు. వారి విధానం ఈ లక్ష్యంతోనే అమలుజరుగుతున్నది.

యూరోపు నూతన ప్రజాతంత్ర రాజ్యాలు బలం యెక్కువవుతుండడం చూచారు. వెంటనే గ్రీసులో తమ సేనల నుంచారు. ఎవరైతే ఫాసిస్టు రక్కసులను అల్లల నాడించి రెండోయుద్ధంలో ప్రజారాజ్య రక్షణకు రక్తం ధారవోశారో వారిపైనే దాడి చేయసాగారు. ఆ దేశంలోని అభివృద్ధినిరోధక శక్తులను కూడదీసుకొని, విప్లవోద్యమాలను అణచివేయాలని చూస్తున్నారు. కాని విప్లవవీరులు ఒకేదాటితో ప్రజారాజ్య స్థాపనకు పని చేస్తూనే ఉన్నారు.

మధ్యప్రాచ్యంలో, సోవియట్ పై దాడికి తగిన కీలకస్థానాలను ఏర్పరచుకొని, అక్కడి ప్రజా వుద్యమాలను అణచి, మధ్యయుగపు ఘాతాత్మక పద్ధతిని కొనసాగించాలని తీవ్రంగా బ్రిటన్ పనిచేస్తోంది. ఇరాన్ లోని ఆంగ్లో-ఆయిల్ కంపెనీ యజమానులను, కొండజాతి నాయకులలో కొందరినీ జరిచేసుకొని, ప్రజాతంత్ర శక్తులపై దెబ్బతీస్తున్నది. అలాగే పాలస్తీనా, ఇరాక్, ఈజిప్టు మొదలైన దేశాలన్నింటా, తనపైనిక

కీలకస్థానాలకై ప్రాకులాడుతున్నది. అభివృద్ధి నిరోధకశక్తులను బలపరుస్తున్నది.

మనదేశంలో, బ్రిటిష్ ప్రణాళిక అనే దాస్యప్రణాళికను అమలు జరిపి, దినదిన ప్రవర్థమానమవుతున్న ప్రజా వుద్యమాలను విచ్ఛిన్నం చేయాలని, తమ తొత్తులైన సంస్థానాధీశ్వరులు, జమీందారీ ధనికవర్గాల పెత్తనం నిలపాలని సాయశక్తులా పోరాడుతున్నది. దేశంలో మునుపెన్నడు కనివిని ఎరుగని ఐక్య ఉద్యమాలువస్తుంటే, వానిని విచ్ఛిన్నం చేసేందుకు, కాంగ్రెసు-లీగునాయకత్వాల పరస్పరపై ముఖ్యాన్ని అవకాశంగా తీసుకొని దేశంలో మహత్తర ద్వేషజ్వాలలను రెచ్చగొడుతున్నది. భారతదేశాన్ని తన సామ్రాజ్య దురహంకార దండయాత్రలకు ప్రధాన సైనికకేంద్రంగా తయారు చేసుకుంటున్నది.

అలాగే ఇండోనేషియాలో డచ్చిని ఎటూ తన కీలుబొమ్మగా పని చేయించుకోవచ్చునని, ఆస్ట్రేలియా మార్గాన్ని కాపాడుకొని ప్రాచ్య దేశాలలో వచ్చే ప్రజావుద్యమాలనరికట్టేందుకు కీలకస్థానంగా ఉపయోగించుకోవచ్చునని చూస్తున్నది. ఆ దేశంలోని విపరీత సహజసంపదను కొల్లకొట్టేందుకు తహతహ పడుతున్నది.

బ్రిటన్ జపాను సేనలతో ఆయుధ విసర్జనం చేయించడానికేనంటూ ఇండోనేషియాలో దిగి, అక్కడ ప్రజలేర్పరచుకున్న రిపబ్లిక్కు విధ్వంసనానికి పనిచేసింది. నానారీతుల గ్రామ విధ్వంసనంచేసి ప్రజల రక్తపానం చేసింది. డచ్చి సామ్రాజ్యాన్ని హింసాప్రయోగంతో స్థాపించి, డచ్చి ద్వారా తన పీడనను కొనసాగించాలని సహస్ర విధాలా పనిచేసింది.

కాని ప్రపంచ ప్రజాతంత్రశక్తులన్నీ ఎలుగై త్తి ఆక్షేపించాయి. భద్రతాసమితిలో సోవియట్ ప్రతినిధులు ఈ ఘోరదురంతాలను బట్టబయలు చేశారు. ఇండోనేషియా ప్రజాశక్తులు నడుంకట్టిపోరాడసాగాయి.

ఇక యధాప్రకారం తమ పాతఆటను సామ్రాజ్యవాదులు మొదలు పెట్టారు. సాధ్యమైతే బలప్రయోగం, కాకపోతే అప్పటి మితదాద నాయకత్వాలతో రాజీ చేసుకోవడం, ఇదీ వీరి ధోరణి కాని ఈ రెండిటికీ ఒకే ప్రధాన లక్ష్యం. అక్కడి ప్రజలకు నిజమైన స్వాతంత్ర్యముండకూడదు. తమ పీడనకు ఏమాత్రం రోటు రాకూడదు.

ఈ లక్ష్యంతోనే బ్రిటిష్ తన రాయబారులద్వారా స్థానిక సమాధానానికి సంప్రదింపులు సాగించింది. ఇప్పటివరకు జరిగిన ఇండోనేషియాలోని సంప్రదింపుల సంగతులు ముందే మనం తెలుసుకున్నాము.

ఇప్పుడు కడకు ఒక విచిత్రప్రణాళికను తయారుచేశారు. ఈ చిత్తు ముసాయిదాను డచ్చి, ఇండోనేషియా పార్లమెంటులు అంగీకరిస్తేనే అమలుజరుప వీలవుతుంది. డచ్చిప్రతినిధులు, ఇండోనేషియారిపబ్లిక్కు ప్రతినిధులు కూడా ఈ చిత్తుముసాయిదాకు అంగీకారం తెలిపారు.

రాజీషరతులు

ఈ రాజీ ప్రణాళిక సారాంశం ఈ క్రింద ఇస్తున్నాను—

1. జావా, మదుర, సుమత్రాదీవులలో ఇండోనేషియా రిపబ్లిక్ ప్రభుత్వాన్ని డచ్చి ప్రభుత్వం గుర్తిస్తుంది. ఇందులో ఇప్పుడు మిత్రరాజ్యసేనలుగాని, డచ్చి సేనలుగాని ఆక్రమించిన ప్రాంతాలను పరస్పర సహకారంద్వారా, క్రమంగా రిపబ్లిక్ ప్రాంతంలోకి చేర్చబడాలి. ఈపని 1949 జనవరిలోగా జరగాలి.

2. డచ్చి ప్రభుత్వమూ, రిపబ్లిక్ ప్రభుత్వమూ కలసి, ఫెడరల్ పద్ధతిలో, యునైటెడ్ స్టేట్స్ ఆఫ్ ఇండోనేషియా అనే ప్రభుత్వాన్ని త్వరలో స్థాపించాలి.

3. యునైటెడ్ స్టేట్స్ ఆఫ్ ఇండోనేషియాలో డచ్చి ఈస్ట్ ఇండిసులోని ప్రాంతాలన్నీ చేరాలి. కాని ఏప్రాంతాలలోని ప్రజలైనా ఇష్టపడకపోతే వారు రిపబ్లిక్కు. డచ్చి ప్రభుత్వాలతో ప్రత్యేక సంబంధం ఉంచుకోవాలి.

4. ఇండోనేషియా సంయుక్తరాష్ట్రాలలో - రిపబ్లిక్కు, బోర్నియో, గ్రేట్ ఈస్ట్ చేరుతాయి. రాజధాని విషయం వారు ఆలోచించుకోవచ్చు.

5. ఈ సంయుక్త రాష్ట్రాల రాజ్యాంగాన్ని రిపబ్లిక్కు, మిగత భాగాల ప్రభుత్వాలు నామినేట్ చేసిన ప్రతినిధులతో ఏర్ప

డిన ప్రజా పరిషత్తు నిశ్చయిస్తుంది. ఈనామినేషన్ల విషయంలో ఎవరెవరలా ప్రాతినిధ్యం వహించాలన్నది, రిపబ్లిక్కు, డచ్చి ప్రభుత్వం, వీనిలో సరైన ప్రాతినిధ్యంగల ఇతర ప్రజలు కలిసి ఆలోచించి చెయ్యాలి.

6. ఇక ఇండొనేషియా హోలెండు ప్రభుత్వాలు కలిసి నెదర్లాండ్సు యూనియన్ అనే ప్రభుత్వాన్ని ఏర్పరచాలి. ఇందులో ఒకటి : డచ్చి సామ్రాజ్యం - సూరిణమ్ కురకావా (అంటే దక్షిణ అమెరికా మొదలు తూర్పుననున్న డచ్చివలసలు హోలండు, చూడా) హోలెండులు, రెండు : ఇండొనేషియా సంయుక్త రాష్ట్రాల ప్రభుత్వం చేరాలి. కాని హోలెండు ప్రభుత్వం సూరిణమ్ కురకావాలతో ఇంకొకవిధమైన సంబంధాలు పెట్టుకోడానికి ఏమీ ఆక్షేపణ ఉండకూడదు.

7. ఈ యూనియన్ ప్రభుత్వసంస్థలు ఏర్పడాలి. వానిని ఇండొనేషియా డచ్చిప్రభుత్వాలు కలిసి ఏర్పరుస్తాయి. విశేషాంగ శాఖ, రక్షణ, అవసరమైనంతవరకు ఆర్థికశాఖ, ఇక సంస్కృతి స్థానింగు మొదలైనవన్నీ ఉమ్మడిగా చూడాలి.

8. ఈ ఉమ్మడిశాఖలన్నీ ఈ యూనియన్ కు అధిపతి అయిన రాణిగారి చేతిలో ఉండాయి. వీనికి సంబంధించిన ఉత్తర్వులు రాజు (రాణి) పేర యూనియన్ ప్రభుత్వం ప్రకటిస్తుంది.

9. ఇండొనేషియా - డచ్చి యూనియన్ రాజ్యాంగంలో రెండుపార్టీల హక్కులకు ప్రత్యేక రక్షణలు కల్పింపబడతాయి. రెండు ప్రాంతాల ప్రజలకు పౌరహక్కు ఉంటుంది. ఒకవేళ ఏ విషయంలోనైనా రెండు పార్టీలకు సమాధానం కుదరకపోతే, ఏం చేయాలనేది కూడ అందులో ఉంటుంది.

10. ఈ నిబంధనలను, ఇండొనేషియా సంయుక్త రాష్ట్రాల ప్రతినిధులు, హోలెండు ప్రభుత్వప్రతినిధులు కలిసిన సభ తయారుచేస్తుంది.

11. ఇండొనేషియా సంయుక్త రాష్ట్రాల ప్రభుత్వాన్ని,

నెదర్లాండ్సు ఇండొనేషియా యూనియన్ ప్రభుత్వాన్ని 1949
జనవరి 1 లోగా ఏర్పరచేందుకు పనిచెయ్యాలి.

12. రిపబ్లిక్ ప్రాంతంలోని ఇండొనేషియాకు చెందని
విదేశీయుల హక్కులను పునరుద్ధరించి' వారి ఆస్తిపాస్తులను తిరిగి
ఇప్పించేందుకు వెంటనే డచ్చి ప్రభుత్వం, రిపబ్లిక్కు కలిసి
సంయుక్త కమిటీని వెయ్యాలి.

13. వెంటనే రెండు ప్రభుత్వాలు తమ సైన్యాలను
తగ్గించుకోవాలి. ఇద్దరు ఈ విషయంలో కలిసి ఆలోచించాలి.

14. ఈ ఒడంబడికలో విభేదాలేర్పడితే పరిష్కారసంఘం
ద్వారా తీర్చుకోవాలి. ఆ పరిష్కారసంఘం ఇద్దరూ కలిసి ఏర్పర
చాలి. దాని అధ్యక్షుడు వేరే దేశీయుడుగా ఉండాలి. అదీ కుదరక
పోతే అంతర్జాతీయ కోర్టు అధ్యక్షుడికి ఇది అప్పగించాలి.

వట్టి వంచక సూత్రాలు

ఇవన్నీ చదివితే మనకు స్పష్టంగా గోచరించే మొదటివిషయం,
డచ్చిసామ్రాజ్యంపేరు మారుతుంది. ఇండొనేషియా అందులో భాగం
గానే ఉంటుంది అనేది.

రిపబ్లిక్కు ప్రభుత్వాన్ని, జావా సుమత్రా మదురా దీవులలో గుర్తి
స్తామని తొలీనుంచి చెప్పిన పాతపాటే. ఇప్పుడుకూడ ఇదే. ఇండొ
నేషియాను చీల్చి, రిపబ్లిక్కు ప్రాంతంచుట్టూ డచ్చి సామ్రాజ్యాన్ని
సేనలను అలాగే ఉంచి కీలకస్థానాలను చేతబట్టుకొనేందుకు డచ్చి చేస్తున్న
ప్రయత్నం ఇందులో చాగాకొనసాగింది. ఈ మూడు దీవులు తప్ప
మిగతావి డచ్చి అధికారుల కిందే ఉంటాయి.

ఇక ఇవన్నీ కలిసి ఏర్పడే ఇండొనేషియా సంయుక్తరాష్ట్రాల
ప్రభుత్వం ఎలాఉంటుందో మనం ఊహించుకోవచ్చు మిగతా దీవులలో
డచ్చి సామ్రాజ్యవాద ప్రభుత్వం ప్రజా ఉద్యమాలను అరికట్టివేస్తున్నది.
కేవలం తమ జోహాకుం వాలాలనే ప్రజాప్రతినిధులంటుంది.

ప్రజాపరిషత్తనే మాట ఉపయోగించి, అసలది కేవలం నామి
నేపెద్ద సభ. రిపబ్లిక్కు కొందరిని నియమిస్తుంది. కాని మిగతా దీవుల

నుటడి వచ్చేవారందరిని డచ్చి ప్రభుత్వం నియమిస్తుంది. వీరందరూ ఒక సభలో చేరి రాజ్యాంగం నిర్ణయించాలి. అంటే ఈ సభలో తనవారికి తగిన స్థానం డచ్చిబాగా ఏర్పాటు చేసుకున్నదన్న మాట. అంటే అసలు ఇండోనేషియా యీ సంయుక్త రాష్ట్రప్రభుత్వంలోనే డచ్చి జోక్యం. పలుకుబడి బాగా వుంటుంది.

ఇలాంటి సంయుక్తరాష్ట్రాల ప్రభుత్వం చేరిలోను విదేశాంగశాఖ, రక్షణశాఖ, ఆర్థికశాఖ (అవసరమైనంత) ఉండవు. అంటే ఇది నాను మాత్రమైన ప్రభుత్వం అవుతుంది.

పై ప్రధాన శాఖలన్నింటికి నెదర్లాండ్సు ఇండోనేషియన్ ఆధిపత్యం వహిస్తుంది. డచ్చి సామ్రాజ్యం (హాలెండు, సూరినామ్ కారికూవా దీవులు) యావత్తున్నూ, ఇండోనేషియా సంయుక్తరాష్ట్రాలును కలిసి ఈ యూనియన్ ను ఏర్పరుస్తాయి. అంటే ఇందులో పూర్తిగా డచ్చి సామ్రాజ్యవాదుల ప్రాబల్యం ఉంటుంది. ఏమాత్రం ప్రజాస్వాతంత్ర్యంలేని, వలసపాలనలోవున్న దీవులలోని తమ తొత్తులను అక్కడి ప్రతినిధులంటూ డచ్చి ప్రభుత్వం తెస్తుంది. వీరందరు కలిసిన ఈ యూనియన్ లో రిపబ్లిక్ వాచి బయటకి వినిపించడమే కష్టమవుతుంది.

ఇలాంటి యూనియన్ ప్రధానమైన విదేశాంగ, రక్షణ, ఆర్థికశాఖలను చేతబట్టుకుంటుంది. అంటే పరిపూర్తిగా ఆయుధపట్టులన్నీ డచ్చి సామ్రాజ్యవాదుల హస్తగత మయిపోయాయన్న మాట.

ఇండోనేషియా రిపబ్లిక్ కు ఇ. క స్వతంత్రం ఏమిందో కించిత్తు ఆలోచించినా తెలిసిపోతుంది. విదేశ రాజ్యాంగనీతిని వీరు నిర్ణయించలేరు. తమ దేశరక్షణను చూచుకోలేదు. తమ ఆర్థికవిషయాలలో ముఖ్యమైన హంశాలు ప్లానింగు, దేశాన్ని పరిశ్రమనుయంగాచేసి, అభ్యుదయ పంథాలో నడవడం వగైరాలకు స్వతంత్రముండదు.

ఇంతకూ వచ్చిన స్వతంత్రం, జావా, మదుర, సుమత్రాలలో పరిపాలన. అదికూడ సంయుక్తరాష్ట్రాల ప్రభుత్వం ఏర్పడితే దానిజోక్యం బాగా ఉంటుంది. ఆ సంయుక్తరాష్ట్ర ప్రభుత్వంలో రిపబ్లికు ప్రతినిధులే గాక, డచ్చి పాదాక్రాంత ప్రాంతాలనుండి డచ్చి సామ్రాజ్యవాదులు నియమించేవారుకూడ ఉంటారు.

డచ్చి ఖూనీలు

ఇదెంత ఊటకమో, మోసమో, ఈ ఒడంబడిక ప్రకటించిన రోజే వచ్చిన మరో వార్త తెలుపుతుంది. ఎవరో తమ సేనానివేశాలపై కొల్చుకున్న సాకుతో ఊటంజోర్గు అనేచోట నవంబరు 17 (1946) తేదీ ఉదయం డచ్చిపైనికులు ప్రజలపై దాడిచేశారు. స్వేచ్ఛగా కొల్చారు. అందులో 6 మంది ఇందొనేషియన్లు మరణించారు. 7 గురు తీవ్రంగా గాయపడ్డారు. 110 మందిని డచ్చిపైనికులు అరెస్టు చేశారు.

ఈ వార్తలోని దారుణ పశాచతాండవం చూడండి. ఒకవేపు ఇందొనేషియాకు స్వతంత్రమిచ్చినామంటూ, మరోవైపు అమాయక ప్రజలను తమ పొట్టచెట్టుకుంటున్న ఈకిరాతకుల నేమనాలి !

అంతా పచ్చిమోసం. ఈ ప్రణాళికలో ఏమాత్రం స్వతంత్రంలేదు. డచ్చి దాస్యాన్ని శాశ్వతంగా ప్రజలపై రుద్దడానికి బందోబస్తు చేయడమే ఈ ప్రణాళికలో జరిగింది.

తమదేశ స్వతంత్రంకోసం, నానా బాధలుపడి, చిక్చిప్రవాహాలతో డచ్చిసామ్రాజ్యవాద కలుషాన్ని, కశ్మలాన్ని కడిగివేసిన ఇందొనేషియా వీర ప్రజానీకం ఈవంచనిలో పడిపోరాదు. పడిపోరు.

మితవాద నాయకత్వాలు అవలంబించే రాజీ పంథాలను, కార్మిక కష్టక ప్రజాశక్తులు ఏకమై ఓడించాలి. సామ్రాజ్యవాదాన్ని సరిహద్దుల్లో లేకుండా నిర్మూలించాలి. అందుకై వెనుకంజవేయక తమ కార్యక్రమం సాగించాలి. తాత్కాలికంగా దేశంలోని పైవర్గాలవారిని మభ్యపెట్టినా ఈ ప్రణాళికలోని దాస్యాన్ని ప్రజాకోటి గ్రహించి తీరుతుంది. దాస్య విచ్చిన్నానికై పోరాడితీరుతుంది. ఇందొనేషియా స్వతంత్రభానూదయం మేఘాచ్ఛాదితం కారాదు. సామ్రాజ్యవాదచ్ఛాయలు దానిని ఆక్రమించ కూడదు.

వారికోపాలు మనంకూడ జతచేరి, యావత్ పీడిత ప్రజాకోటి. సామ్రాజ్యవాదాన్ని కూకటివేళ్ళతో కూలద్రోసేందుకు పనిచేయాలి.

నేడు ప్రపంచ పీడిత ప్రజాకోటి ఉవ్వెత్తునలేచి, ఏకధాటితో, ఏకకంఠంతో, స్వతంత్రంకోసం, సౌభాగ్యంకోసం, ప్రజాతంత్రంకోసం, సామ్రాజ్యవాదాన్ని, జమిందారీ ధనిక వర్గాల పునాదులను కదల్చి విదిల్చి

వెయ్యడంకోసం జయశంఖం పూరించింది. పోరాటం మొదలెట్టింది. ఆపోరాటాన్ని విజయంవరకు కొనసాగిస్తుంది.

అదే ప్రపంచ పీడిత మానవ హృదయంలోని ఆశాజ్యోతిని వెలుగిస్తున్నది.

అ ను జ ం ధ ం

ఇండొనేషియా స్వతంత్రసంఘ విజృంభి

పండిట్ నెహ్రూను ఇండొనేషియాకు రమ్మని డాక్టర్ సోకర్నో (ఇండొనేషియా రిపబ్లిక్ అధ్యక్షుడు) ఆహ్వానించినపుడు నెహ్రూ ఇలా జవాబు చెప్పాడు.

“ఇండొనేషియా స్వాతంత్ర్యానికి నేనేమైనా ఉపకరిస్తే, ఇండియాలో ఎంత లక్షలాది పనిపెన్నా, ఎంత ఒత్తిడిపెన్నా నేను జావాను సంపర్కించ కుతూహలపడుతున్నాను.”

(అక్టోబర్ 1945 అక్టోబరు 8 న నెహ్రూ)

“ఇండొనేషియా రిపబ్లిక్ ను పెంటనే గుర్తించాలని నేను భావించుతున్నాను. మేము సోకర్నో ప్రభుత్వాన్ని బలపరచుతున్నాం.”

(జయపూరులో 1945 అక్టోబరు 21 న నెహ్రూ)

ఇండొనేషియా ప్రజలకు భారతదేశ ప్రముఖ కాంగ్రెస్ నాయకుని నుండి వెలువడిన ఈ వాక్యాలు ఎంతో ఉత్సాహాన్ని ఇచ్చాయి. నెహ్రూ ఈ పల్కులు పల్కిన దాదాపు సంవత్సరానికి కేంద్ర ప్రభుత్వపు గద్దె నెక్కాడు. కాంగ్రెస్ తాత్కాలిక ప్రభుత్వంలో చేరిన రోజుననే - సెప్టెంబరు 2 వ తేదీన - భారతదేశంలోని ఇండొనేషియా ప్రజల స్వతంత్ర సంఘం, నెహ్రూకూ, దేశరక్షణశాఖ మంత్రి బలదేవ్ సింగు ఒక మెమోరాండం సమర్పించింది.

ఇందులో, ఇండియాలో ప్రధాన రాజకీయపార్టీ అయిన కాంగ్రెస్ తాత్కాలిక ప్రభుత్వంలో చేరినందుకు అభినందించింది. గత సంవత్సర మంతా ఇండొనేషియాను అణచడానికి ఆంగ్లో - డచ్చి సామ్రాజ్యవాదులకు భారతదేశ సేనలు, భారతదేశ సాధనాలు, ఎలా ఉపయోగించబడ్డాయో తెలియజేసింది.

ఇండొనేషియా రిపబ్లిక్ ను గుర్తించాలని, అచటనుండి భారత దేశ సేనలను తిరిగి వెనక్కి రప్పించాలని, కాంగ్రెస్, లీగ్, కమ్యూనిస్టు పార్టీ, ఆలిండియా ఫ్రేడ్ యూనియన్ కాంగ్రెసు ఎలా ఆందోళన చేశాయో, మెమోరాండం క్లుప్తంగా జ్ఞప్తికి తెచ్చింది.

ఆకిన్ లెక్ జులై నెలాఖరుకు భారతదేశ సేనలను భారతదేశానికి రప్పించుతానని, కేంద్రశాసనసభలో, హిందూముస్లిం సభ్యుల ఐక్య వాంఛను ఎదిరించలేక వాగ్దానం చేయవలసివచ్చింది. కాని ఇంతవరకా వాగ్దానం చెల్లింపబడలేదని మెమోరాండం హెచ్చరించింది. మెమోరాండంలోని కోర్కెలివి :

“(1) ఇండొనేషియా రిపబ్లిక్ కు గుర్తించాలి. (2) రాజకీయ సంబంధాలను స్థాపించుకోవాలి. భారతదేశ ప్రతినిధులను మా దేశం పంపాలి. మా దేశ పరిస్థితులను విశదం చేసేందుకు మా దేశ ప్రతినిధులను ఇండియాకు రానీయాలి. (3) జపాను ఆక్రమణ కాలంలోను, ఆ తర్వాత ఆంగ్లో-డచ్చి సామ్రాజ్యవాదుల జోక్యంవల్లను, మా దేశం దిగ్బంధం చేయబడింది. తక్కిన ప్రపంచముతో సంబంధం లేకుండా పోయింది. ఈ ఆర్థిక దిగ్బంధనాన్ని సడలగొట్టాలి. జాతీయ నిర్మాణానికి అవసరమైన సామగ్రిని సహాయం చేయాలి. ఇండియాలోకూడ యంత్రవస్తువులు ఎక్కువలేకపోయినా, మారబ్బరును, టీని, కాఫీని, నూనెను, క్వినైన్ ను ఉపయోగించుకొని వాటికి బదులు యంత్రసామగ్రి వగైరా ఈయాలని కోరుతున్నాం (4) ఇండొనేషియాకు, ఇండియాకు బియ్యపు ఒడంబడిక జరిగింది. గ్రామాలనుంచి ధాన్యం సేకరించేందుకు ఇండియా ప్రభుత్వం మోటార్ ట్రక్కులు మొదలయినవి సప్లయిచేయాలి. కాని ఇప్పుడల్లా సప్లయి చేయడంలేదు. బతేవియాలోని బ్రిటిష్ కార్యాలయోద్యోగులను ఈ విషయమై హెచ్చరిస్తూ జాతీయ ప్రభుత్వం సూచన లీయాలి. (5) ఇండొనేషియానుండి సేనల నన్నిటినీ పునఃసంహరింపజేయాలి. ఆంగ్లో - డచ్చి సామ్రాజ్యవాదులను బలపరచడానికి భారతీయ సైనికుడు గానీ, పుర్యోగి గానీ పని చేయనీయకుండా చూడాలి ఆంగ్లో - డచ్చి సేనలను తీసుకువచ్చే నౌకలకు ఇండియా రేపులలో ప్రవేశం ఈయకూడదు. డచ్చివారు కలకత్తా విమానాశ్రయాన్ని గాని, మరొకదానిని గాని, పునయోగించకుండా జాగ్రత్త

పడాలి. (6) త్వరలో జరగనున్న మిత్రరాజ్యసమితి జనరల్ అసెంబ్లీకి, భారతదేశ నిజప్రతినిధులు వెళ్ళనున్నారు. మాకు ప్రపంచంతో సంబంధంలేదు. మేం మిత్రరాజ్యసమితిలో సభ్యులంకావాలని ఎంతో కోరిక ఉన్నా రాలేకపోయాం. కాబట్టి మా స్వాతంత్ర్య విషయమై మిత్ర రాజ్యసమితిలో పెట్టేవారెవరూలేరు. ఇండోనేషియా స్వాతంత్ర్యాన్ని గుర్తించాలని, దానిని మిత్రరాజ్యసమితిలో చేర్చుకోవాలని డచ్చి-ఇండో నేషియా వ్యవహారాలను శాంతియుతంగా పరిష్కరించాలనీ, కోరుతూ భారతదేశ ప్రతినిధులు మిత్రరాజ్యసమితిలో మాతరపున మాట్లాడుతారని ఆశించుతాం. ప్రస్తుత ఇండోనేషియా—డచ్చి రాయబారాలు జయప్రదం అవుతాయని మాకు ఆశలేదు. ఇండోనేషియా పరిస్థితులను విచారించ డానికి ప్రజాతంత్ర ప్రభుత్వాలతో గూడిన ఒక కమిటీని వేయమని భారత దేశ ప్రతినిధులు కోరుతారని ఆశించుతాం. (7) మా దేశంలో డాక్టర్లు, వైద్యసామగ్రి, మందులూ చాలా కొరతగా ఉన్నాయి. చైనా, మలయా లకు కాంగ్రెసు వైద్యదళాలను పంపింది. జాతీయ ప్రభుత్వం మా దేశా నికికూడ ఒక వైద్యదళాన్ని పంపాలని ప్రార్థించుచున్నాం.

“శతాబ్దాలక్రింద పశ్చిమదేశ సామ్రాజ్యవాదులు మన ఉభయదేశాలనూ తమ పాదాక్రాంతం చేసుకొనేముందు మన రెండుదేశాల ప్రజలూ సామరస్యంతో సోదరులలా మెలిగారు. మిమ్ములనూ, మమ్ములనూ బానిసలు చేసిన ఆ సామ్రాజ్యవాదులు మనలను విడగొట్టి దూరంగా ఉంచ ప్రయత్నించారు.

“కాని ఈనాడు ఆ విభేదాన్ని తుడిచివేసి మహాదవకాశం లభించింది మీరు గావించిన వాగ్దానాలను ఆచరణలోపెట్టి, పైన చెప్పిన కర్తవ్యాలను నిర్వహించుతారని ఇండోషియా రిపబ్లిక్ ఆశించుతోంది. ఆ విధంగా మన రెండు దేశాల ప్రజలమధ్య ఐక్యతను - సామ్రాజ్య వాదులు విచ్ఛిన్నం చేయని ఐక్యతను - ప్రపంచ ప్రజాతంత్ర ఉద్యమ ములో, సామ్రాజ్యవాద వ్యతిరేక ఉద్యమంలో మహత్తర శక్తిగా పరిగె ణించే ఐక్యతను నెలకొల్పుదాం.”



BCD

Bc



కొయ్య తుపాకులు, బల్లెములు ధరించిన
యువజన సంఘసభ్యులు గెరిల్లా యుద్ధాన్ని నేర్చుకుంటున్నారు



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	TPLA104B131
పుస్తకం పేరు	విద్యావ్యవస్థాపన విధాన విశ్లేషణ
తారీఖు	25-10-24
ముందు లెక్క	✓
వెనుక లెక్క	✓
మొత్తం పేజీలు	157
పెద్ద సైజు పేజీలు	No
భాష పేజీలు	CP, BCP
లేఖ పేజీలు	No
తయారు చేసినది	Habeeba
పేజీలు నిడదీసినది	Habeeba
స్కాన్ చేసినది	Habeeba
పరీక్ష చేసినది	lakshmi
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	Good